

**O`ZBEKİSTAN RESPUBLİKASI  
XALI`Q BİLİMLENDİRİW MINISTRIGI**

**A`JI`NI`YAZ ATI`NDAG`I` NO`KI`S MA`MLEKETLI`K  
PEDAGOGI`KALI`Q I`NSTI`TUTI`**

**Dene ma`deniyati` fakul`teti**

**«Dene ta`rbiya ha`m sport» kafedrası`ni`n` woqi`ti`wshi`lari`  
S. ALLANIYaZOV, J. MI`RZAMURATOV, A. BEKNAZAROV**

**«MEKTEPKE ShEKEMGİ JASTAG`I` BALALARDI`N`  
RAWAJLANI`WI`NDA FİZİKALI`Q  
TA`RBİYaNI`N` A`HMİYETİ»  
(woqi`w-metodikali`q qollanba)**

**NO`KİS - 2015**

**Du'ziwshiler: S. Allaniyazov, J. Mirzamuratov, A. Beknazarov**

**«MEKTEPKE SHEKEMGI JASTAG`I` BALALARDI`N`  
RAWAJLANI`WI`NDA FİZİKALI`Q TA`RBİYANI`N` A`HMIYETİ»  
(woqi`w-metodikali`q qollanba)**

Bul oqi`w-metodikali`q qollanba mektepke shekemgi jastag`i` balalardi`n` fizikali`q rawajlanı`w o`zgeshelikleri ha'm wolar ushi'n jas ayi`rmashi`li`qlari`na qaray qollani`latug`i`n shi`ni`g`iwlardı`n` kompleksi, awqatlani`w ku`nlık rejimi haqqı`nda bayan yetilgen. Qollanba mektepke shekemgi mekemelerinin` ta`rbiyashi`lari`, licey, kolledj ha'm joqari` oqi`w wori`nlari` studentlerine qosi`msha qural retinde usi`ni`ladi`.

*Juwapli' redaktor:*

**A. Utepbergenov** - A'jiniyaz ati`ndag`i` No'kis ma'mleketlik pedagogikali`q instituti` dene ma'deniyati` fakul'teti dekanı`, biologiya ilimlerinin` kandidati

*Pikir bildiriwshiler:*

*Q. Tleumbetova*

A'jiniyaz ati`ndag`i` No'kis ma'mleketlik pedagogikali`q instituti` Mektepke shekemgi ta`lim kafedrası`ni`n` u`lken woqi`ti`wshi`sı`, psixologiya ilimlerinin` kandidati`.

*N. Kaypov*

Berdaq ati`ndag`i` Qaraqalpaq ma'mleketlik universiteti dene ma'deniyati` fakul'teti dekanı`, pedagogika ilimlerinin` kandidati`.

A'jiniyaz ati`ndag`i` No'kis ma'mleketlik pedagogikali`q instituti`ni`n` I`limiy - metodikali`q Ken`esinin` 2015 - ji`l 10-aprel ku`ngi ma`jilisi qarari` menen baspag'a usi`ni`s yetilgen (№ 6 sanlı` bayanlama).

Balalarda 3-5 jastan sportqa tartı'w u'lken a`hmiyetke iye - sebebi, atap aytqanda usı' da`wirde ha'r bir balani'n` minezi qa`liplese baslaydi', turmi'sqa sanali' tu'rde qarawg`a u`yrene baslaydi', sportqa i'qlas qoyg'an bala, pu`tkil wo`mir boyı'na sport penen dos boli'p qaladi'. Sport balani'n` tek den sawli'g'i'n bekkemlep g`ana qoymastan shaqqanlı'qqa zi'yanlı' illyetlerden qorg`aydi', yerk i'qrarı'n bekkemleydi.

**İ. A. Karimov**

## KIRISIW

Fizikalı'q ta`rbiya - ulı'wma ta`rbiyalı'q procestin` tiykarg`ı' bo`leginin` biri boli'p, woni'si'z ha`r ta`repleme garmoniyali' rawajlang`an balani' ta`rbiyalaw mu`mkin yemes. A`meliyatti'n` ko`rsetiwinshe, fizikalı'q ma`deniyatti' woqi'ti'w jaqsi' jolg'a qoyi/lg`an mekteplerde woqi'wshi'lardi'n` kesellik sebepli sabaqtan qali'wlari' keskin qi'sqarg`an. Shan`araqta sport penen turaqli' shug'i'llani'wlar, ha`tteki fizikalı'q jaqtan a`zzi boli'p tuwi'lg`an balalardi'n` da salamat boli'p jetilisiwine mu`mkinshilik beredi.

Go`zzalli'qqa, jetiskenlikke umti'li'w adamni'n` ta`biyatı'na ta`n boli'p, bul woni' fizikalı'q ma`deniyat penen turaqli' shug'i'llani'wg`a, duri's awqatlani'wg`a, salamatli'q rejimin saqlawg`a ma`jbu`rleydi. Balalari'n`i'zg`a bulshi'q yetlerdi rawajlandı'rmay turi'p, suli'w qa`ddi-qawmetke iye boli'w mu`mkin yemesligin, qa`ddi - qa`wmettin` tuwri' bolmawi' adamdi' ko`rimsiz yetetug'i'ni'n, ha`reketlerdin` yerkinligi wo`z aldi'na ko`rkemlik bag`i'shaytug'i'ni'n ha`m den sawli'q-go`zzalli'qtı'n` yen` baslı' bo`leginin` biri yekenligin tu`sindirin`. Biraq, usı' jerde, sport ha`dden zi'yat shug'i'llani'wdi'n` da adamdi' ko`rimsiz yetetug`i'nlı'g`i'n yesten shı'g`armaw kerek.

Fizikalı'q ta`rbiya bala wo`mirinin` da`slepki ku`nlerinen-aq baslanadi' ha`m woni'n` wo`mirinin` qorg`awshi'si' boli'p sanaladi', sebebi, wol bala ushi'n wog`ada za`ru`rli bolg`an gigienali'q ku`tim, duri's ha`m waqtı'nda awqatlani'w, ha`reket yetiwge bolg`an biologiyali'q talaplardi' qanaatlandı'ri'w, da`slepki ko`nlikpelerine-woti'ri'w, turi'w, ju`riw, juwi'ri'w, sekiriwge bolg`an talaplari'n qanaatlandı'ri'wg`a ja`rdemlesiwdi wo`z ishine aladi'.

Pedagoglar a`zelden-aq shaqqan bala a`dette aqılli' bala bolatug`i'nlı'g`i'n ayti'p wo`tken. Ha`reketti tez wo`zlestirip alatug`i'n bala, a`dette woqi'w materialları'n da tez ha`m ani'q wo`zlestire aladi'. Sonlı'qtan, mektepke tayarlaw, balani'n` fizikalı'q mu`mkinshiliklerin rawajlandı'ri'wdi', woni'n` organizmin bekkemlew ha`m shı'ni'qtı'ri'wdi' qamti'wi' tiyis.

Qa`nigeler mektepke shekemgi balalardi' fizikalı'q ta`rbiyalaw boyı'nsha ani'q usı'ni'slar berdi, sebebi, usı'nday jasta bulshi'q yet sistemasi'ni'n` qa`ddinın` tuwri'li'g`i'ni'n`, ju`rgende, juwi'rg`anda, sekirgende, wo`rmelegende, tayani'sh maydani' kishi bolg`anda ten` salmaqli'li'qtı' saqlawda ha`reketler koordinaciya-sı'ni'n` negizi salı'nadi'.

Fizikalı'q shı'ni'g`i'wlar - fizikalı'q ta`rbiyadag`ı' woqi'ti'w ha`m mashq yetiwdin` tiykarg`ı' usı'li' boli'p yesaplanadi'. Jas u`lkeygen sayı'n qı'yı'nlasi'p,

wolar ku`ndelikli turmi'stan, miynet ha`m jawi'ngerlik is-ha`reketlerinen ali'ng'an qi'ymi'l - ha`reketlerdi (ju`riw, tosqi'nli'qlardan wo`tip juwi'ri'w, sekiriw, i'laqtı'ri'w, wo`rmelew, predmetlerdi ko`teriw ha`m ji'li'sti'ri'w, ju`ziw, yeskek yesiw, li'jada ju`riw, velosipedte ju`riw t.b.) wo`z ishine aladi'. Shi'ni'g'iwlarda pu'tkil tayani'sh - qi'ymi'l apparati' iske tu`sedi, woni'n` funktsiyaları' jetilisedi, ju`rek - qan tami'r, dem ali'w ha`m nerv sistemalari' jedellesedi. Gimnastikali'q shi'ni'g'iwlardan qoldi', pa`njeni, barmaqlardi', predmetler menen shaqqanlı'q penen ha`reket islewdi rawajlandı'radi', qa`ddin tuwri' tuti'wdi', denenin` si'rtqi' formasi'n rawajlandı'radi' ha`m wolarg`a garmoniya ha`m go`zzalli'q beredi.

Worni'n basqa hesh na`rse basa almaytug`i'n ha`m ba`rshe shan`araqlar ushi'n da yerisiw mu`mkinshiligi bar bolg`an deneni jetilistiriwdin` formasi' - ha`r ku`ngi azang`i' fizikali'q dene shi'ni'qtı'ri'w - bir qatar shi'ni'g'iwlardan ibarat boladı' ha`m wolar bir waqi'tti'n` wo`zinde bir neshe bulshi'q yet toparlari'na: qol ha`m iyin bulshi'q yetlerine, ayaq ha`m gewde bulshi'q yetlerine, qari'n pressi ha`m arqa bulshi'q yetlerine, womi'rtqani'n` iyilgish boli'wi'na ha`m san-jambas buwi'ni'n` ha`reketshen` boli'wi'na birdey ta`sir yetedi. Yeger de sharayat bolsa, azang`i' dene shi'ni'qtı'ri'w si'pati'nda juwi'ri'wdi', sportli'q ju`riwdi ha`m ju`ziwdi paydalani'w mu`mkin.

Azang`i' dene shi'ni'qtı'ri'w belgili izbe - izlikte wori'nladanadi'. Da`slep qan aylani'si'n ha`m dem ali'wdi' jaqsi'law ushi'n keriliw wori'nladanadi', son`i'nan - qol ha`m iyinlerdegi qan aylani'si'n ku`sheytiw ha`m organizmdegi zat alması'w procesin jaqsi'law ushi'n shi'ni'g'iwlardan wori'nladanadi'. Dene shi'ni'qtı'ri'w dem ali'wdi' ti'ni'shlandı'ratug`i'n ha`m shi'ni'qtı'ri'wshi' xarakterdegi suw menen shi'ni'g'iwlardı' wori'nlaw menen juwmaqlanadi'.

Dene shi'ni'qtı'ri'wdi' wori'nlawda dem ali'wg`a itibar beriw kerek. Demdi deneni du`ziwlep, qollardi' ko`terip, ko`kirek kletkasi'n ken`eytip, bulshi'q yetler bosasqan payi'tta ali'w kerek. Demdi shi'g`ari'w bulshi'q yetlerdin`, a`sirese, qari'n bulshi'q yetlerinin` bosasi'p, gewdenin` yen`keygen, qollardi' to`men tu`sirgen, ko`kirek kletkasi' tarayg`an payi'ti'na tuwri' keliwi kerek.

Dene shi'ni'qtı'ri'wdi' jen`il sport formasi'nda, ji'ldi'n` suwi'q da`wirinde - fortochkani' ashi'p qoyi'p, al ji'lli' da`wirinde - ashi'q hawada wori'nlaw kerek. Yeger fizikali'q ju`kleme (nagruzka) naduri's tan`lang`an bolsa, pul's 25-50 % ke (ti'ni'sh halattag`i' minutı'na 60 rettin` worni'na 90 ret uradi') artadi' ha`m 3-5 minut arali'g`i'nda da`slepki halatqa qayti'w kerek. Bazi'da ata-analardi'n` balasi'ni'n` fizikali'q awhali'n jetilistiriw menen shug`i'llani'w a`rmani', rayondag`i' sport bazasi'ni'n` qanaatlandı'rarsi'z awhali' sebepli a`melge aspay

qaladi'. Biraq u`mitsizlikke berilmew kerek: ata-analar mektep maydanshalari'n ha`m ha`wilerdegi maydanshalardi' arzan ha`m a`piwayi' sport kompleksleri menen ta`miyinlewge qatnasi'wi' mu`mkin. Wolardi' qalay jasaw kerekligi ha`m wolardi'n` du`zilisi fizikali'q ta`rbiya ha`m sport gazeta - jurnallari'nda ja`riyalanadi'.

## **Mektepke shekemgi jastg`i' bala ta`rbiysi'ni'n` wo`zgeshelikleri**

Mektepke shekemgi jas balani'n` fizikali'q, psixologiyali'q ha'm emotSIONAL rawajlani'wi'nda u'lken a`hmiyetke iye. Mektepke shekemgi jas u'sh da`wirge bo`linedi: kishi mektepke shekemgi jas (3 jastan 4 jasqa shekem), worta mektepke shekemgi jas (4 jastan 5 jasqa shekem) ha'm u'lken mektepke shekemgi jas (5 jastan 6-7 jasqa shekem).

Mektepke shekemgi jastag`i' balalardi'n` psixologiyali'q wo`zgeshelikleri, u'lkenlerdin` balalar ushi'n jaratqan sharayatlari'nda qa`liplesedi. Bala yerkeletiwge, wo`zin basqalardi'n` jaqsi' ko`riwine mu`ta`j boladi'. Mektepke shekemgi jasta yele wazi'ypalari' joq, wol wo`zine qi'ziqli' bolg'an na`rse menen shug`i'llani'wg'a haqi'li'. Mektepke shekemgi jastag`i' bala wo`zinin` waqt'i ni'n` ko`pshilik bo`legin woynaw, yertek ti'n`law, su`wret sali'w, bir na`rselerdi sog`i'w menen wo`tkeredi. Bulardi'n` ba`ri balani'n` psixikali'q rawajlani'wi' ushi'n wog`ada a`hmiyetli. Mektepke shekemgi jastag`i' balani'n` wo`mirinde syujetli - rolli woyi'nlar u'lken wori'n iyeleydi. Mektepke shekemgi jasta bala wo`zi ushi'n jan`a bolg'an - woqi'w ha'm miynet iskerligin a`ste - aqi'ri'n wo`zlestire baslaydi'. Biraq, wolar u'lkenirek jaslarda g`ana toli'q qa`liplesedi.

Mektepke shekemgi jastag`i' bala joqari' emotSIONALLI'G`I', ta`sirshen`ligi ha'm ha'reketshen`ligi menen aji'rali'p turadi'. Wolardi'n` minez - qulqi' situatsiyali', yag`ni'y tap usi' waqi'tta boli'p ati'rg'an ha`diyse menen baylani'sli' boladi'. Mektepke shekemgi jasta balani'n` shaxsi'ni'n` rawajlani'wi'nda u'lken ilgerilewler boli'p wo`tedi. Wol wo`zin jaqsi'raq bile baslaydi', basqalardi'n` arasi'ndag`i' wo`z worni'n, wo`zinin` basqalarg'a ha'm basqalardi'n` wo`zine bolg'an mu`na`sibyetlerin tu`sine baslaydi'. Wol, bala boli'w ne, qi'z boli'w ne yekenin, «jaqsi' boli'w» ha'm «jaman boli'w» ne yekenligin, wo`zinin` wo`tmishi ha'm keleshegi bar yekenligin tu`sine baslaydi'.

Duri's ta`rbiya berilse, mektepke shekemgi u'lken jastag`i' balalarda joqari' sotsialli'q sezimler - basqalarg'a jani' ushi'w, wolar ushi'n qayg`i'ri'w, tek wo`z jaqi'nlari'n g`ana yemes, al, ken` shen`berdegi adamlardi' jaqsi' ko`riw si'yaqli' sezimler qa`liplesedi. Balalar a`tiraptag`i'larg'a quwani'sh bag`i'shlag`i'si' keledi, wo`zi basqlar ta`repinen ta`n ali'ni'wi'n qa`leydi ha'm bul jolda wol wo`zinin`, egoistlik sezimlerin jen`edi. Usi' da`wirde minez - quli'q sanali' rawajlanadi', wo`z aldi'na maqset qoyi'w ha'm wog`an yerisiw si'patlari' rawajlanadi'. Bul balalar su`wret salg`anda, bir na`rse soqqanda ayqi'n ju`zege shi'g`adi': balalar tayar u`lgilerge uqsati'wdan a`ste - aqi'ri'n wo`zlerinin` pikirlerin sa`wlelendiriliwge

wo`te baslaydi'. Do`gerektegi adamlar menen so`ylesiw ushi'n za`ru'r bolg'an so`z, yendi wo`z minez - qulqi'n basqari'w ha`m woni' rejelestiriw ushi'n qollani'la baslaydi'.

Mektepke shekemgi jastag'i' bala qi'zi'g'i'wshan`



boli'p, wolardi' jan'a ha`m tu`siksiz na`rseler wo`zine tartadi'. Balalar ko`binec «barli'qtı» wo`zi tu`siniwge ha`reket yetedi: mi'sali', o'zi ju'retug'i'n mashina qalayi'nsha ju`redi, ne ushi'n quwi'rshaq ko`zin ashi'p jumadi'? Bunday ha`reketler quwi'rshaqtı'n` qurban boli'wi'na ali'p kelse de hesh ga`p. Balani'n` qorshag`an wortali'qtı' tani'wi' wo`z aldi'na wo`zgeshe formada boladi'. Bul-predmetlerdi, waqı'yalardi', awhallardi' qabi'l yetowi ha`m ko`z aldi'na yelesletiwine tiykarlang`an obrazli' tani'w. Bala wo`zi ko`re alatug'i'n ha`m ko`z aldi'na yeleslete alatug'i'n na`rseler haqqi'nda woylay aladi'.

Wog'an so`z benen jetkerilgen pikirler tu`siksiz. Woni'n` du`n`ya tani'wi'nda, u`yreniwinde yerkin minez - qulqi'ni'n` a`zziligi ko`rinedi: balani'n` di'qqati'n jarqi'n ren`li, qi'zi'qli', ju`da` ku`shli ta`sir yetken na`rseler wo`zine tartadi'. Bulardi' wol yesinde saqlap qali'wg'a, wo`z woyi'nları'nda, salg'an su`wretlerinde sa`wlelendirge ha`reket yetedi. Bala ushi'n qi'zi'qli' yemes, woni' wo`zine tartpaytug'i'n na`rselerge di'qqat awdari'wg'a woni' u`lkenler bul «kerek» dep ma`jbu`rlegeni ushi'n g`ana wo`zin wo`zi ma`jbu`rleydi ha`m buni' wo`zlestiriw bala ushi'n qi'yı'n boladi'. Balani'n` du`n`ya tani'wi'ndag'i' yerkiliktin` kemshiligi, woni'n` do`ryetiwshilik xarakteri menen tu`sindiriledi. Obrazli' woylew ha`m qabi'l yetiw tiykari'nda do`ryetiwshilik pikir payda boladi': bala qorshag`an du`n`ya qubi'li'slari'n su`wretlewdi, qi'yal su`riwdi, jan'a obrazlar jarati'wdi' u`yrenedi.

Mektepke shekemgi jasti'n` aqi'ri'na kelip, du`n`ya tani'wdi'n` jan'a formalari' qa`liplesedi, yag`ni'y, baqlaw qa'bileti, izbe-izlilik penen pikirlew, duri's juwmaq shi'g`ari'w, yerkin yeslep qali'wdi'n` da`slepki usi'llari' wo`zlestiriledi. Solay yetip, bala mektepteji sistemali' woqi'wg'a tayarlanadi'.

Shan`araqtag'i' ta`rbiyada mektepke shekemgi jastag'i' balani'n` psixologiyali'q wo`zgeshelikleri, balani' basqalar menen baylani'sti'ratug'i'n socialli'q sezimlerdi rawajlandi'ri'w ushi'n ha`m mektepke shekemgi jastag'i' balag'a ta'n du`n`ya tani'wdi'n` obrazli' formalari'n rawajlandi'ri'w ushi'n a`jayi'p mu`mkinshiliklerdi yesapqa ali'w za`ru'r. Bul usi' jasti'n` psixikali'q

rawajlani'wdi'n` «za`n`gisine» qosqan u`lesi boli'p yesaplanadi'. Woni' saqlap qali'w ha`m bayi'ti'w ushi'n, ata-analar balalar woyi'nlari'n rawajlandi'ri'w ha`m jetilistiriw ushi'n g`amqorli'q yetiwleri kerek ha`m bunda wolar balalardi' shaxs si'pati'nda ko`rip, wolar menen wo`zlerin ten` da`rejege qoyi'p, woyi'n qatnasi'wshi'lari'na aylani'wi' za`ru'r. Mektepke shekemgi jastag`i' balalardi' qi'zi'qtiratug`i'n ha`diyselerdi tu`sindiriw, bala menen woqi'p shi'g'i'lg'an kitapti'n` mazmuni'n talqi'law, bala menen birge balalar ushi'n fil`mdi, spektal`di birge tamasha yetiw - u`lkenlerdin` wazi'ypalari'na kiredi.

Mektepke shekemgi jasta balani' usi'nday ha`r ta`repleme ta`rbiyalaw woni'n` mektep wortali'g`i'na tabi'sli' wo`tiwine ja`rdem beredi.

Wo`z betinshlelik bahali'li'g`i'na iye bolg`an mektepke shekemgi jastag`i' ta`rbiya ha`m woqi'ti'w, baslawi'sh mektepke tayarlaw basqi'shi' boli'p g`ana qalmastan, insan shaxsi' qa`liplesiwinin` juwapker-shilikli ha`m a`hmiyetli da`wiri boli'p yesaplanadi'.



*Mektepke shekemgi balalar ushi'n arnalg'an wo'yisi'qlar*

## **Mektepke shekem balalarda rawajlani'w wo`zgeshelikleri ha`m dene ta`rbiya**

Mektepke shekemgi jas balali'qtı'n` a`hmiyetli da`wiri. Bul jas basqi'shi'nda balanı'n` rawajlani'w wo`zgeshelikleri gu`zetiledi.

Qoldı'n`, a`sirese, ayaqtı'n` tez wo`sidi yesabi'nan dene proporsiyasi' wo`zgeredi. Bala kem-kemnen boyg'a tartadi'. Judi'ri'q ha`m barmaqlardag`ı' bulshi'q yetlerdin` rawajlani'wi' na`tiyjesinde ha`rekettin` da`lligi a`melge asadi'. Shemirshekler su`yekke aylanadi'. Bas, tobi'q ha`m wo`kshe su`yekleri intensiv tu`rde wo`sidiwin dawam yetedi. To`rt jasqa qaray baladag`i' seziw organları' menen worayli'q nerv sistemasi' tiykari'nan wo`z rawajlani'wi' n toqtatadi'.

To`rt jasqa kelip balanı'n` bas miyi qurami'ni'n` anatomiyali'q du`zilisi yeresek adamni'n` du`zilisine jaqi'nlasadi'. Mektepke shekemgi jasta bası'ndag`i' miydin` salmag`ı' 1200 gramg'a jetedi, 7 jasqa qaray wol 1250 grammg'a shekem ko`beyedi. Mektepke shekemgi jas aqı'ri'na kelip bala wo`kpesinin` si'yi'mli'li'g`i' 3 yezege artı'p, dem ali'w jiyiligi qı'sqaradi', biraq, dem ali'wtin` minutli'q ko`leme derlik 2 yeze ko`beyedi. Dem ali'w jollari' du`zilisi mektep jasi'ndag`i' balalardag`i' parametrlerge sa`ykes keledi. Dem ali'w jollari'ni'n` wo`sidi moyi'nni'n` ha`m kegirdektin` uzayı'wi'na ali'p keledi, na`tiyjede dem ali'w jollari' anag`urlı'm ken`eyedи.

Mektepke shekemgi jastag`i' balalardag`i' ju`rek yetlerinin` wo`sidi ha`m rawajlani'wi' dene uzi'nli'g`i'ni'n` wo`zgeriwi menen bir waqi'tta artadi', sonlı'qtan organizm qan menen ten`dey ta`miyinlenedi. Ju`rektin` qandi' aydaw ko`leme 30 ml, al, ju`rektin` qı'sqari'w ha`m sog`i'w jiyiligi 100 - 70 ke shekem kemeyedi, bul organlardı'n` anag`urlı'm u`nemli jumi'si'n bildiredi.

Mektepke shekemgi jastag`i' balalardag`i' zat alması'w processlerin wo`tiw da`wirindegige salı'sti'ri'wg'a boladi': yerte jastag`i' da`wirdegi anag`urlı'm uyan`li'qtan mektep woqi'wshi'lari'ndag`i' anag`urlı'm turaqli' parametrlerge shekem.

As sin`iriw sistemasi' organları' basqa da wo`sim processlerine sa`ykes rawajlanadi', sonlı'qtan awqatlani'wdi'n` normal rejimi ha`m duri's awqatlani'w jag`daylari'nda bul sistema jumi'si'nda aytarlı'qtay qı'yi'nshi'li'qlar bolmaydi'. Tek tisler du`zilisinde ma`lim wo`zgyerisler boli'p wo`tedi. Altı' jasar balalarda su`tten keyingi tisler a`dette turaqli' ha`m tu`pkilikli qabi'qlar menen qaplanadi'. Gey birewler usı'lay tu`sinedi. Negizinde wolay yemes, bes - altı' jasqa qaray balanı'n`

su`t penen wo`sip shi'qjan tisleri qozg`ali'p, keyin tu`sip qaladi', al, 6 - 7 jasqa qaray turaqli' tisler wo`sip shi'g`adi'.

Mektep woqi'wshi'si' yamasa yeresektegige qarag`anda yet qaplaması' na`zik ha`m juqa boli'wi'na qaramastan organizmin` qorg`ani's sistemalari' aktiv qa`liplese baslaydi' ha`m wo`zinin` qorg`aw xi'zmyetlerin jaqsi' atqaradi'. İmmunitet sistemasi' xi'zmeti limfa tkan`lari'n'i'n` ha`dden ti's rawajlani'wi'n sa`wlelendiredi, bul allergiyali'q reakciyalarg`a shi'damli'li'qqa ali'p keledi, biraq, immunitet sistemasi' juqpali' agentlerden qorg`ani'wdi' jetkilikli ta`miyinleydi.

Yerte jastag`i' da`wirdegige sali'sti'rg`anda mektepke shekemgi jastag`i' balani'n` socialli'q ha`m ruwxı'y talaplari' organikali'q (ma`selen, awqatqa) talaplardan bası'm kele baslaydi', birinshi wori'ng`a wo`z qatar - qurbi'lari' menen so`ylesiw talabi' shi'g`adi'. Talaptı'n` rawajlani'wi' individualizaciya bari'si'na baylani'sli'. Bala qansha yeseygen sayi'n, woni'n` wo`z betinsheligi sonsha ayqi'niasi'p baradi'.

Balani'n` wo`zinsheligi ko`binen - ko`p woni'n` na`tiyjeliliginde ko`rinedi. Balalar sa`tlilik penen sa`tsizlik arasi'ndag`i' pari'qtı' tu`sinedi. Wolar qansha yeseygen sayi'n wo`z ha`reketlerinin` na`tiyjelerine sonsha u`lken qi'zi'g`i'wshi'li'q penen qatnas jasaydi'. Mektepke shekemgi jasta balani'n` toli'q rawajlani'wi' ha`m den sawli'g`i' ushi'n za`ru`rli bolg`an sharayatlardi'n` ta`miyinleniwi wo`z a`hmiyetin jog`altpaydi'.

### **Turmi'sli'q sanitariyali'q - gigienali'q sharayatlar**

Balalar jasaytug`i'n imaratlardi' ta`miyinlewge bolg`an gigienali'q talaplar buri'ng`i'dag`i'dan pari'q qi'lmaydi'. Jay temperaturasi' +21 gradustan artpawi' tiyis. Qi's ha`m gu`zde bo`lmeni turaqli' tu`rde samallati'p turi'w tiyis, al, ba`ha'r ha`m jaz aylari'nda a`yne fortokkalari'n ba`rqulla ashi'p qoyi'w kerek. Biraq, ayna ashi'q hali'nda balalardi' bo`lmede jalg`i'z qaldi'ri'wg`a bolmaydi'.

Mektepke shekemgi jastag`i' balalar tek stol arti'ndag`i' woyi'nshi'qlar menen woynap qalmastan, al, mu`mkin bolg`an barli'q quri'li's materiallari'nan ha`r qi'yli' imaratlar tiklep, yeden u`stinde konstrukturli'q penen shug`i'llanadi'. Sonli'qtan jay ishinde jiyi i'g`allaw jumi'slari'n a`melge asi'ri'p turg`an maqul.

Mektepke deyingi jastag`i' balalardi' u`sti-basi'ndag`i' kiyimlerdegi patasli'qlardi' wo`z waqtı'nda ko`re biliwge ta`rbiyalaw wog`ada a`hmiyetli. Qi'z balalardi' ha'r ku`ni jeke gigiyena talaplari'na a'mel qi'li'wg'a a'detlendiriy za`ru`r. Wolardi'n` ishki kiyimlerin ha`r ku`ni wo`zgertip turi'w sha`rt. I'shki kiyimin kiymesten, kolgotkalarda ju`riw gigiena talaplari'na juwap bermeydi.

Balalardi' seyilden keyin, ha`jetxanadan shi'qqannan son` ha`m awqatlani'wdan aldi'n qollari'n jaqsi'lap sabi'nlap juwi'wg'a u`yretiw kerek. Balani' ha`jetxana qag`azi'nan duri's paydalani'p biliwge u`yretiw za`ru'r. Balalardi' ha`ptesine bir ma`rte, al, jaz aylari'nda ilaji' bari'nsha ha`r ku`ni shomi'ldi'rg'an jo`n. Basi'n ha`ptege bir ma`rte juwi'w jetkilikli, yeger shash qurg`aq bolsa, wonda 10 ku`nnen bir ma`rte juwsa jetkilikli. Ayaq ha`m qol ti'rnaqlari'n turaqli' ali'p turi'w sha`rt.

Gigienali'q proceduralar sonday-aq, ha`r ku`ni azanda ha`m keshte juwi'ni'wdi', tislerdi tazalawdi' wo`z ishine aladi'. Balani'n` kiygen kiyimi jay ishindegi hawa temperaturasi'na say keliwi kerek.

### 1-keste

| Hawa temperaturasi'     | Kiyimlerdin` tu`rleri   |
|-------------------------|---|
| +23 gradus ha`m joqari' | 1-2 qabatli' kiyim: paxta gezlemesinen tigilgen juqa ishki kiyim, kelte jen`li paxta gezlemeden tigilgen jen`il ko`ylek, noskiler, sandallar  |
| +21 + 22 <sup>0</sup> S | 2 qat kiyim: paxta gezlemesinen tigilgen ishki kiyim, uzi'n jen`li paxta yamasa yari'm ju`n ko`ylek, 3-4 jasar balalar ushi'n kolgotkalar, 5-7 jastag`i'lar ushi'n gol`filer, tufliler                  |
| +18 + 20 <sup>0</sup> S | 2 qat kiyim: paxta gezlemesinen tigilgen ishki kiyim, uzi'n jen`li ti'g`i'z paxta yamasa yari'm ju`n ko`ylek, kolgotkalar - bular 3-4 jastag`i'lar ushi'n. 5-7 jasar balalar ushi'n gol`filer, tufliler |
| + 16 +17 <sup>0</sup> S | 2 qat kiyim: paxta gezlemesinen tigilgen ishki kiyim, trikotaj yamasa uzi'n jen`li ju`n ko`ylek, kolgotkalar, tuqli (ji'lli' sandallar)   |

Bulardan ti'sqari', mebel` de balani'n` jasi'na sa`ykes boli'wi' za`ru'r. Wol woti'ratug`i'n stoldi'n` biyikligi qollari'n yemin-yerkin jayi'p, bu`gilmesten woti'ratug`i'nday boli'wi' tiyis. Yeger stol biyik bolsa, wonda bala shi'g'anag`i'ni'n` joqari' ko`terilip, womi'rtkasi'ni'n` qi'ysi'q wo`sivine ali'p keledi. Yeger stol pa`s bolsa, bala yen`keyip woti'ri'wg'a ma`jbu'r boli'p, iymeyip wo`sivine ali'p keledi. Bunnan ti'sqari', bunday jag`day ishki organlardi'n` xi'zmet atqari'w funktsiyalari'n da buzadi'.

Ayaqlar woti'rg'an gezde sonday jaylasi'wi' kerek, balani'n` tabani' yedenge tegis tiyiwi tiyis. Yeger ayaqlar yedenge jetpese yamasa tabanlar taza janbas buwi'nlardan joqari' ko`teriler bolsa (ju`da` to`mende woti'rsa) bunday jag`dayda

yetler tonusi' buzi'ladi'. Ko`z benen stol u`sindigi arali'q 30 - 35 santimetru boli'w tiyis. Bul yen` mayda na`rselerdi ko`riw, su`wret sali'w ha`m jabi'sti'ri'w ushi'n yen` qolayli' arali'q yesaplanadi'.

Stol ha`m bala woynaytug`i'n wori'n jaqsi' jaqtı'landı'ri'lg'an boli'wi' tiyis. Jaqtı'ni'n` shep ta`repten tu`skeni maql. Gu`n`girt jaqtı', ko`p wotı'rg'an waqi'tta balanı'n` naduri's wotı'ri'wi', ko`z benen stol u`sindigi na'rse arasi'ndag`i' arali'qtı'ni` turaqli' ra`wishte buzi'li'wi'-bulardi'n` barli'g'i' uzaqtan ko`rmew-shilikke, si'n-si'mbatı'ni'n` buzi'li'wi'na ali'p keledi.

### **Rejim**

Mektep shekemgi jastag`i' balalardi'n` sutkali'q rejimi wo`zinin` du`zilisi boyi'nsha u`sh jasar balalardi'n` rejime ko`p jag`daylarda sa`ykes keledi. Wolardag`i' principler birdey. Bul rejim to`mendegiler yesapqa ali'ng'an halda du`ziledi: balalar ku`ndiz bir ma`rte 2 - 2,5 saat uyqi'laydi', wolardi'n` sergek waqtı' 6 - 6,5 saatqa shekem sozi'ladi', al tu`ngi uyqi'si' 10 - 11 saatti' quraydi', wolar ku`n dawami'nda to'rt ma`rte awqatlanadi'.

### **2-keste**

#### **Mektepke shekemgi jastag`i' balalar rejimi**

| Rejimli processler                                      | Waqi't (saatlarda)             |
|---|--------------------------------|
| <i>U`yde:</i><br>Uyqi'dan turi'w, azang`i' ha`jetler    | 6.30 - 7.30                    |
| Balalar baqshasi'nda:<br>Qabi'llaw, azang`i' gimnastika | 7.00 - 8.20 (8.30)             |
| Azang`i' awqat  | 8.20 (8.30) - 8.55             |
| Shi'ni'g`i'w  | 9.00 (9.20) - 9.35 - 9.50      |
| Seyil   | 9.35 - (10.50) - 12.00 (12.40) |
| Tu`slik awqat   | 12.15 (12.40) - 12.40 (13.10)  |
| Uyqi'law  | 12.40 (13.10) - 15.00          |
| Tu`slik   | 15.25 - 15.40 (15.50)          |
| Seyil   | 16.30 0- 17.50 (18.00)         |
| Keshki awqat  | 18.15 - 18.45                  |
| U`yge qayti'wg'a tayarli'q                              | 18.45 - 19.00                  |
| <i>U`yde:</i><br>Seyil                                  | 19.00 - 20.00 (20.15)          |
| Ti'ni'sh woyi'nlar, gigienali'q protseduralar           | 20.00 (20.15) - 20.30 (20.45)  |
| Tu`ngi uyqi'  | 20.30 (20.45) - 6.30 (7.30)    |

## Awqatlani'w

Mektepke shekemgi jastag`i'lardi'n` awqatlani'wi' u`sh jasqa qarag`an balalardi'n` awqatlani'w ta`rtibi menen birgelikli sho`lkemlestiriledi. 3 jastan 7 jasqa shekemgi balani'n` awqati' birdey, tek racioni'nda azi' - kem pari'q bar. Yag`ni'y, 3 jastan 5 jasqa shekem ha`m 5 jastan 7 jasqa shekem. Bul differencirovka porciyani'n` mug`dari'nan ha`m awqatti'n` sutkali'q ko`leminen kelip shi'g`adi'.

Yekinshi kishi ha`m wortasha jastag`i' toparlardag`i' balalar ushi'n ku`nlik awqat mug`dari' 1400 - 1500 g (ml), al, u`lken jastag`i'lar ushi'n 1600 - 1800 g (ml). Raciondi' ku`n dawami'nda bir qa`lipte bo`listiriw jag`dayi'nda 3-5 jastag`i' balalar ha`r awqatlang`anda 350 - 450 g (ml), al, 6 - 7 jastag`i' balalar 400 - 550 g (ml) awqat qabi'l yetedi. Mektepke shekemgi jastag`i' balalardi'n` wortasha bir ku`nlik energetikali'q talabi' 1900 - 2000 kaloriyanı' quraydi'.

### 3-keste

#### 3 - 5 jas balalardi'n` 1 ha`ptelik awqatlani'w menyusi'

| Awqat-lani'w         | Tag'amlar atamalari' (blyuda)   | Porciya salmag`i', gr                 |
|----------------------|---|---------------------------------------|
| <i>Birinshi ku`n</i> |   |                                       |
| Azang`i' awqat       | Sosiskalar (sardel`kalar)<br>Demlengen kapusta<br>Su`tli chay<br>Mayli' ha`m djemli bulka   | 50<br>100<br>200<br>30/5/10           |
| Tu`slik              | Taza kapusta salati'<br>Go`shli bul`onda fasoli (goroxli') sup<br>Puwg`a pisirilgen tawi'qlar<br>Grechkali' kasha, qi'yar<br>Kisel`<br>Qara nan | 50<br>200<br>60<br>60/20<br>150<br>50 |
| Tu`slik              | Vatrushka (pirog)<br>Su`t<br>Almalar  | 80<br>150<br>100                      |
| Keshki awqat         | Ma`yekli kartoshka ruleti<br>Qati'q<br>May jag`i`lg`an aq nan   | 120<br>200<br>30/5                    |
| <i>Yekinshi ku`n</i> |   |                                       |
| Azang`i' awqat       | Su`tli pshenli kasha<br>Su`tli kofe<br>Mayli' ha`m si'rli' aq nan   | 200<br>200<br>30/5/10                 |
| Tu`slik              | Jemisli ikra<br>Ovoshli' sorpa (sup)  | 50<br>200                             |

|                        |  |                                    |
|------------------------|--|------------------------------------|
|                        | Quwi'ri'lg`an bali'q<br>Burshaqli' kartofel` pyuresi<br>Kompot<br>Qara nan                                   | 60<br>60/20<br>150<br>50           |
| <i>Tu`slik</i>         | Ma`kke untag`i' aralasqan su`t<br>Jemisler yamasa miyweler   | 150/30<br>100                      |
| <i>Keshki awqat</i>    | Ovoshli ragu<br>Qati'q<br>Irimshikli aq nan  | 200<br>150<br>30/40                |
| <i>U`shinshi ku`n</i>  |  |                                    |
| <i>Azang`i' awqat</i>  | Sel`d<br>Puwg`a pisirilgen kartoshka<br>Qati'q<br>Mayli' bulk'a  | 25<br>140<br>200<br>30/5           |
| <i>Tu`slik</i>         | La`blebili salat<br>Lapsha menen su`tli sorpa<br>Kesilgen shnshel`<br>Demlengen ovoshlar<br>Mors<br>Qara nan | 50<br>200<br>70<br>50<br>150<br>50 |
| <i>Tu`slik</i>         | Su`t<br>Bulochka<br>Taza miyweler  | 150<br>50<br>100                   |
| <i>Keshki awqat</i>    | Mazali' podlivka menen irimshikli untaq sho`rek<br>Su`tli chay<br>Mayli' nan                                 | 100/35<br>200<br>30/5              |
| <i>To`rtinshi ku`n</i> |  |                                    |
| <i>Azang`i' awqat</i>  | Su`tli kasha<br>Kakao<br>Mayli' ha`m si'rli' aq nan  | 200<br>200<br>30/5                 |
| <i>Tu`slik</i>         | Suyi'ti'lg`an may<br>Go`shli shi<br>Smetanali' (qati'qli') si'rnikler<br>Taza miyweler<br>Qara nan           | 30<br>200<br>120/20<br>100<br>90   |
| <i>Besinshi ku`n</i>   |  |                                    |
| <i>Azang`i' awqat</i>  | Puwg`a pisirilgen bali'q<br>Qi'yar menen kartoshkali' pyure<br>Mayli' aq nan<br>Chay                         | 50<br>100/20<br>30/5<br>150        |
| <i>Tu`slik</i>         | Taza ovoshlardan islengen salat<br>Go`shli bul`onli' rassol`nik  | 50<br>200                          |

|                        |   |                                 |
|------------------------|---|---------------------------------|
|                        | Go`shli tefteller<br>Makaronlar<br>Miyweli sok<br>Qara nan  | 70<br>80<br>100<br>50           |
| <i>Tu`slik</i>         | Su`t<br>Pirojok (bulochka)<br>Mus   | 150<br>50<br>100                |
| <i>Keshki awqat</i>    | Qati'qli' varenikler<br>Su`tli chay<br>Mayli' bulkha  | 120/20<br>200<br>30/5           |
| <i>Alti'nshi' ku`n</i> |   |                                 |
| <i>Azang`i' awqat</i>  | Ma`yek<br>Su`tli mannaya kasha<br>Qati'q<br>Mayli' ha`m povidloli' aq nan                                     | 1 dana<br>150<br>200<br>30/5/10 |
| <i>Tu`slik</i>         | Geshirli - almalı' salat<br>Go`shli bul`onli' sorpa<br>Go`shli tushenni'y kartoshka<br>Kompot<br>Qara nan     | 50<br>200<br>150<br>150<br>50   |
| <i>Tu`slik</i>         | Su`t<br>Bulochka<br>Untalg`an alma  | 150<br>50<br>100                |
| <i>Keshki awqat</i>    | Kartoshkali' dranikler<br>Chay<br>Si'rli' massali' aq nan   | 150<br>200<br>30/40             |
| <i>Jetinshi ku`n</i>   |   |                                 |
| <i>Azang`i' awqat</i>  | Grechkali' kasha<br>Su`t<br>Mayli' ha`m si'rli' bulkha  | 200<br>200<br>30/5/10           |
| <i>Tu`slik</i>         | Sel`d (marinadtag`i' bali'q)<br>Go`shli borsh<br>Kartoshkali' go`shli kletskiler<br>Taza miyweler<br>Kara nan | 30<br>200<br>140<br>100<br>50   |
| <i>Tu`slik</i>         | Qati'q<br>Gogol` - mogol`<br>Pechen`e   | 200<br>50<br>30                 |
| <i>Keshki awqat</i>    | Ovoshli' salat<br>Povidloli' irimshikli puding<br>Su`tli chay<br>Mayli' bulkha                                | 50<br>120<br>200<br>30/5        |

## 5 – 7 jas balalardi'n` 1 ha`ptelik awqatlani'w menyusi'

| Awqat-lani'w          | Tag'amlar atamalari' (blyuda)  | Porciya salmag`i', gr               |
|-----------------------|--|-------------------------------------|
| <i>Birinshi ku'n</i>  |  |                                     |
| Azang `i'<br>awqat    | Qati'qli' irimshikli - geshirli gu`lshe<br>Kakao<br>Mayli' aq nan  | 150/20<br>200<br>50/5               |
| Tu`slik               | La`blebili salat limonli' sok penen<br>Go`shli bul`onli' borsh<br>Quwi'ri'lг`an bawi'r<br>Demlengen ovoshlar<br>Sok penen tazarti'lг`an kisel`<br>Qara nan | 80<br>250<br>80<br>100<br>150<br>60 |
| Tu`slik               | Ma`kke tayaqshalari'<br>Su`t<br>Jan`a u`zip ali'ng`an miyweler   | 40<br>150<br>100                    |
| Keshki awqat          | Tomatli' - qati'qli' sous penen kartoshka kotleti<br>Qati'q<br>Mayli' aq nan   | 150<br>200<br>50/5                  |
| <i>Yekinshi ku'n</i>  |  |                                     |
| Azang `i'<br>awqat    | Ma`yek<br>Ju`zim menen su`tli mannaya kasha<br>Su`t penen chay<br>May ha`m si'r menen aq nan   | 1 dana<br>200<br>200<br>50/5/10     |
| Tu`slik               | Taza miywelerden islengen salat penen almalar<br>Qati'qli' go`shli bul`ondag`i' taza shi<br>Go`shli demlengen kartoshka<br>Jemisli mors<br>Qara nan        | 80<br>250<br>180<br>150<br>60       |
| Tu`slik               | Vafli (pechen`e)<br>Su`t<br>Alma   | 40<br>150<br>100                    |
| Keshki awqat          | Qati'qli' si'rnikler<br>Qati'q<br>Aq nan menen may   | 150/20<br>200<br>50/5               |
| <i>U`shinshi ku'n</i> |  |                                     |
| Azang `i'<br>awqat    | Si'r ha`m makaronlar<br>Su`tli kofe<br>May menen aq nan  | 170/10<br>200<br>50/5               |

|                        |   |                                       |
|------------------------|---|---------------------------------------|
| <i>Tu`slik</i>         | Baklajanli' ikra<br>Go`shli bul`ondag`i' rassol`nik<br>Bali'q kotlyetleri (quwi'ri'lg`an bali'q)<br>Ko`k burshaqli' kartoshka pyuresi<br>Kisel'<br>Qara nan | 70<br>250<br>70<br>70/30<br>150<br>60 |
| <i>Tu`slik</i>         | Korjik<br>Qati'q<br>Taza miyweler   | 50<br>150<br>100                      |
| <i>Keshki awqat</i>    | Tomatli'-qati'qli' sousli' kapusta kotleti<br>Su`t<br>May menen aq nan  | 170<br>200<br>50/5                    |
| <i>To`rtinshi ku`n</i> |   |                                       |
| <i>Azang`i' awqat</i>  | Quwi'ri'lg`an kartoshka, qi'yar<br>Qati'q<br>May menen aq nan   | 150/50<br>200<br>50/5                 |
| <i>Tu`slik</i>         | Rediska salat<br>Tawi'q bul`onli' sorpa-lapsha<br>Palaw (golubtsi')<br>Jan`a u`zilgen miyweler kompoti'<br>Qara nan   | 80<br>250<br>150<br>150<br>60         |
| <i>Tu`slik</i>         | Pryanikler<br>Qati'q<br>Almali' pyure (balalar miywe konservalari')   | 50<br>150<br>100                      |
| <i>Keshki awqat</i>    | Kapusta pirojkalar<br>Su`thi chay<br>May ha`m pal menen nan   | 150<br>200<br>50/5/10                 |
| <i>Besinshi ku`n</i>   |   |                                       |
| <i>Azang`i' awqat</i>  | Su`thi grechka kashasi'<br>Su`t<br>May ha`m si'r menen nan  | 200<br>200<br>50/5/10                 |
| <i>Tu`slik</i>         | Vinegret<br>Ko`k shi<br>Kartoshka pyuresi, suwg`a pisirilgen go`sh<br>Alma sogi<br>Qara nan   | 70<br>250<br>70/70<br>100<br>60       |
| <i>Tu`slik</i>         | Povidlolli' pirojok (pirog)<br>Qati'q<br>Qi'ri'lg`an geshir   | 50<br>150<br>100                      |
| <i>Keshki awqat</i>    | Omlet<br>Su`thi chay<br>Nan may menen   | 120<br>200<br>50/5                    |

| <i>Alti'nshi' ku'n</i> |   |  |
|------------------------|---|--|
| <i>Azang`i' awqat</i>  | Go`shli blinchikler<br>Su`tli chay<br>Nan menen may   | 180<br>200<br>50/5                     |
| <i>Tu`slik</i>         | Ko`k piyaz benen sel`d<br>Go`shli bul`ondag`i' ovoshli' sorpa<br>Sardel`kalar (sosiskalar)<br>Demlengen geshir<br>Taza miyweler<br>Qara nan | 35/35<br>250<br>80<br>100<br>100<br>60 |
| Jetinshi ku'n          |   |  |
| <i>Azang`i' awqat</i>  | Qaynati/lg`an ma`yek<br>Qati'qli' geshir kotlyetler<br>Qati'q<br>May menen nan  | 1 dana<br>150/30<br>200<br>50/5        |
| <i>Tu`slik</i>         | Taza kapustadan islengen salat<br>Go`shli bul`ondag`i' kartoshkali' sorpa<br>Gu`rishli tefteller<br>Tomatli' sok<br>Qara nan                | 70<br>250<br>70/40<br>100<br>60        |
| <i>Tu`slik</i>         | Qati'qli' irimshik<br>Su`t<br>Alma  | 80/20<br>150<br>100                    |
| <i>Keshki awqat</i>    | Kartoshka kesindileri<br>Su`tli chay<br>May ha`m si'r menen nan   | 150<br>200<br>50/5/10                  |

İshiw ushi'n suyi'qli'q mug`dari' ma`wsimge qaray wo`zgerip turadi': jazdi'n` i'ssi' ku`nleri 200-250 ml, yeger za`ru`rlik tuwi'lg`anda balalarg`a sayahat bari'si'nda ishiwge mu`mkinshilik beriledi.

Awqatlani'w racioni'nda asqazanda ko`p waqi'tta sin`etug`i'n ha`m sin`imli soklardi'n` bo`liniwine irkinish jasaytug`i'n maylardan qashi'q bolg`an maql. Yerte jasta beriletug`i'n suyi'q ha`m yari'm qoyi'w kashalar yendi sin`imli awqatlar menen almasti'ri'ladi'.

Mektepke shekemgi jastag`i' balalarg`a a`dette wonsha ashshi' bolmag`an chay beriledi, ta`biyg`i'y kofe su`t penen almasti'ri'ladi'. Yeger de balada allergiya payda yetpeytug`i'n bolsa, ha`ptege 1-2 ma`rte koncentratsi'z kakao beriwge boladi'.



Awqatlani'w racioni'nda miyweler, shiyki ovoshlar, jemisler boli'w sha`rt. Balag`a ha`r ku`ni 60 gramm qant beriliwi kerek. Bunda basqa da mazali' na`rseler - pal, varen`e h. t. b. yesapqa ali'ni'wi' tiyis.

Mektepke shekemgi jastag`i' balani'n` ku`nlik racioni'ndag`i' belok, may ha'm uglevodlar qatnasi' 1 : 1 : 4 ti quraydi'. Ko`rip turg`ani'n`i'zday, beloklar menen maylardi'n` mug`dari' ten`dey, al uglevodlar 4 yese ko`p.

## 5-keste

### 5 jasar balani'n` awqatlani'wi' ushi'n miywelerdin` ku`nlik normasi'

| Wo`nimler atamasi'    | Salmag`i'<br>(gramm) | wo`nimler atamasi' | Salmag`i'<br>(gramm) |
|-----------------------|----------------------|--------------------|----------------------|
| Aq nan                | 130                  | Bali'q             | 50                   |
| Qara nan              | 60                   | Ma`yek             | 3/4 dana             |
| Un                    | 25                   | Qant               | 60                   |
| Krupa, makaron        | 50                   | Shimishki mayi'    | 10                   |
| Kartoshka             | 250                  | İrimshik           | 45                   |
| Ha`r qi'yli' miyweler | 250                  | Su't               | 500                  |
| Taza miyweler         | 100                  | Qati'q             | 10                   |
| Qurg`aq miyweler      | 15                   | Si'r               | 5                    |
| Go`sh                 | 110                  | Sari'may           | 30                   |



Usi'ni's yetilgen dizimdegi wo`nimlerden ayi'ri'mlari' joq bolsa, wolardi' basqalari'na wo`zgertiwge boladi'. Biraq, jan`a shi'qqan ko`kti, miywelerdi ha`m jemislerdi hesh na`rse menen wo`zgertiwge bolmaydi'.

Ma`deniy - gigienali' ko`nlikpelerdi qa`liplestiriwde awqatlani'w procesinin` duri's sho`lkemlestiriliwi u`lken a`hmiyetke iye. Bunda stoldi'n` bezetiliwi ha`m awqatti'n` tarti'mli' tu`rlerinin` qoyi'li'wi' a`hmiyetli. I'di'slar jas wo`zgeshelikleri mu`mkinshiliklerine sa`ykes keliwi tiyis. Wolar suli'w boli'wi' kerek.

3 - 4 jastag`i' balalar ushi'n desertli tarelka ha`m qasi'q, al, u`lkenirek jastag`i'lar ushi'n bunnan ti'sqari', jen`il, 4 tisli shani'shq'i'lar bergen maql. Kompot ha`m kisel` chashkalarda qasi'qlar menen, al, kofe, chay, su't wonsha i'ssi' bolmag`an halda chay qasi'qlarsi'z beriledi. Miyweler i'di'sqa jayg`asti'ri'ladi'. Balalardag`i' awqatqa degen unamli' qatnasti' suli'w bezyetilgen tag`am payda yetedi.

Duri's ta`rbiya beriw bari'si'nda balalar 4 jasqa kelip wo`z betinshe yerkin to`kpey-shashpay jewge u`yrenedi, vilkadan paydalana biledi, nanni'n` usag`i'n tu`sirmeytugi'n boladi', erinlerin ha`m qollari'n salfetka menen si'pi'ri'wg`a, stoldan turi'p ati'ri'p gu`rsini a`ste ji'li'sti'ri'p qoyi'wg`a a`detlenedi.

Balalardi' awqatti' toli'q shaynawg`a, awqatlani'p woti'ri'p hesh qayda alan`lamawg`a, hesh qayda asi'qpawg`a u`yretiw za`ru`r.

5-6 jasqa kelip ma`deniyatli'li'q ko`nlikpeleri qa`liplesedi, balalar bul da`wirde stol arasi'ndag`i' ta`rtipti saqlay woti'ri'p, yerkin awqatlanadi'. Geyde balalar awqatqa ishtey joqli'g`i'nan ja`bir shegedi. Aldi' menen buni'n` sebebin ani'qlap, balag`a qanday qatnas jasaw kerekligin izlep tabi'w kerek boladi'. İtimal, bug`an kishkentay balani'n` bir qa`lipte awqatlani'w a`deti yamasa balani' zorlap awqatlandi'ri'w sebep boli'wi' mu`mkin.

Ko`pshilik ata-analar, tilekke qarsi', balasi'n usi'nday jol menen awqatlandi'ri'wg`a a`detlenip ketken. Bir jaman jeri, balalar awi'rg`annan keyin, den sawli'g`i' a`zzilegen son` a`sten awqatlanadi'. Wolardi' asi'qtı'ri'w kerek yemes. Awqatlani'wdi'n` normal tempi bunday jag`dayda tez tiklenedi ha`m basqa balalardi' quwi'p jetedi. Ayi'ri'm balalar awqatlani'p woti'ri'p suw soraydi'. Wolardi'n` bul tilegin qanaatlandi'ri'w kerek, sebebi, bul qoyi'w awqatti'n` asqazang`a sin`iw procesin jen`illestiredi.

İshteydin` jog`ali'wi' den sawli'q jag`dayi'na baylani'sli' boli'wi' da mu`mkin. Sonli'qtan balada ishtey jog`alg`an ha'r qanday jag`dayda shi'paker menen ma`sla`ha`tlesip, woni'n` usi'ni'si' boyi'nsha bunday balalarda jeke racion

wornatqan jo`n. Jeke awqatlani`wg`a ayi`ri`m awqat tu`rlerine allergiyasi` bar balalar ma`pdar.

Mektepke shekemgi jastag`i` ayi`ri`m balalar awi`r salmaqqa iye boli`p keledi. Bul jag`day wolardi`n` den sawli`g`i`na keri ta`sirin tiygiziwi mu`mkin. Bunday balalardi` ku`nige 6-7 ma`rte awqatlandi`ri`w, biraq, wolardi`n` kaloriyasi`n anag`urli`m pa`seytip beriw kerek. Ha`r awqat qabi`llawdi` ilaji` bolg`ani`nsha taza ovoshlar yamasa alma, ovosh salatlari`nan baslag`an jo`n.

Bunnan ti`sqari`, balani`n` ko`birek ha`reket yetip, ko`pshilik waqtin` taza hawada wo`tkeriwine yerisiw kerek.

### **Fizikali`q rawajlani`w ha`m fizikali`q ta`rbiya**

Mektep jasi`ndag`i` balalarda fizikali`q rawajlani`wdi`n` anag`urli`m joqari`da`rejesi, aktiv ha`reketshen`ligi, dene quwatli`li`g`i`ni`n` arti`p bari`wi` ko`zge taslanadi`. Mine, bulardi`n` barli`g`i` dene shi`ni`g`i`wlari`nan ken` ham maqsetke muwapi`q paydalani`w ushi`n qolayli` sharayatlar jaratadi`.

Balalardi`n` ha`reketshen`ligin rawajlandi`ri`w ushi`n dene shi`ni`g`i`wlari`, azang`i` gimnastika, ji`lji`mali` woyi`nlar sho`lkemlestiriledi: sonday-aq aqi`l menen islewdi talap yetetug`i`n sabaqlarda dene ta`rbiyasi` minutkalari` wo`tkeriledi.

Azang`i` gimnastika ju`riw, juwi`ri`w, sekiriw shi`ni`g`i`wlari`n wo`z ishine aladi`. 3 - 4 jasar balalar ushi`n woni`n` dawamlili`g`i` 5-6 minut, 4-5 jasarlar ushi`n 6-8 minut, 6 jasarlar ushi`n 8-10 minut, 7 jasarlar 10-12 minut shug`i`llanadi`.

Gimnastikani` ashi`q hawada yaki aynani` ashi`p qoyi`p wo`tkergen paydali`. Wol da`slep ju`risten, keyin juwi`ri`wdan baslanadi`. Dem ali`wdi` shi`ni`qtiri`w ushi`n shi`ni`g`i`wlar, juwi`ri`w ha`m ja`ne dem ali`w gimnastikasi`.

3-4 jasar balalar ushi`n shi`ni`g`i`wlar kompleksine tiykari`nan imitaciyalı`q shi`ni`g`i`wlar (qoyanlar sekiredi, tawi`qlar shoqi`ydi`, quslar ushadi`, poezd ju`redi h. t. b.), sanawlar, kishkene qosı`qlar (to`rt qatarlar) qollani`ladi`. 5-6 jasta ju`riw tu`rleri quramalasti`ri`ladi`.

Balalar jup-jup boli`p, pi`ti`ran`qi` tu`rde, diagonal boylap, ayaq ushi`nda, wo`kshe menen, «ayi`wlarsha» ju`redi. U`lken toparlarda ha`rekettin` ta`rbiyashi` ta`repinen ko`rsetiliwi siyrek qollani`ladi`.

Beske qarag`an bala ushi`n gewdeni solg`a, won`g`a, to`menge, alg`a qaray buri`w shi`ni`g`i`wlari`n wori`nlag`an qolayli`. Bunday shi`ni`g`i`wlar payi`ti`nda wol qoli`ni`n` barmaqlari`n yedenge tiygiziwge yaki qollari`nan biri menen ayag`i`ni`n` arti`nda turg`an topti` uslawg`a ti`ri`sadi`. Shi`ni`g`i`w nama asti`nda wori`nlanadi`.

### **3 jastan 4 jasqa deyingi balalar ushi'n tan`g`i' gimnastikalar kompleksi**

Bir-birinin` arti'nan ju`riw ha`m wonsha uzaq bolmag`an juwi'ri'w. Aylanba boli'p diziliw.

1. «Tawi'qlar qanatlari'n qag'i'p tur».

Qollardi' qaptalg`a jayi'p, wolardi' bi/lg`ap «g'o - g'o» dew, tu`siriw.

2. «Tawi'qlar suw iship ati'r».

Aldi'g'a to`men yen`keyip, qollardi' artqa taslap, tikleniw.

3. «Tawi'qlar da'n shoqi'p ati'r».

Woti'rg`an halda barmaqlar menen dizelerge uri'p, turi'w. Birinin` izinen biri juwi'ri'w ham ju`riw.

### **4 jastan 5 jasqa deyingi balalar ushi'n tan`g`i' gimnastikalar kompleksi**

Bir-birinin` izinen ju`riw. A`ste juwi'ri'w. do`n`gelekke ji'ynali'w.

1. «Saatqa xod ber».

Qol shi'g`anaqlari'n bu`gip, wolardi' ko`kirek aldi'nda aylandi'ri'w.

2. «Saat buzi'lди».

Woti'ri'w, qollar menen dizelerdi uri'w, turi'w.

3. «Aldi'g'a bu`giliw».

To`mende jip. Aldi'g`a qaray a`ste iyilip, jipti jiberip, tik halg`a qayti'w.

4. «Sekiriwler».

Bir wori'nda turi'p yaki ayaqta wori'nlanadi'. Juwi'ri'w. Wonsha ko`p bolmag`an ju`ris.

### **5 jastan 6 jasqa deyingi balalar ushi'n tan`g`i' gimnastikalar kompleksi**

Kolonnada ju`riw. Juwi'ri'w. Ayaqtin` ushi' menen ju`riw, qollari' menen belin uslag`an halda. zvenolarg`a jaylasi'w.

1. «Qollar joqari'g`a».

Qollardi' joqari'g`a ko`terip, tu`siriw, «to`menge» dew.

2. «Ag`ash jari'w».

Yeki qol barmaqlari'n bir-birine taraq alg`an halda bastan wo`tkeriw. Gewdeni birden alg`a qaray to`men iyiw sesli dem ali'w penen a`melge asi'ri'ladi'.

3. «Woti'ri'w».

Qollar menen beldi uslag`an halda ayaqlardi' yerkin qoyi'w. Woti'ri'p, qollardi' alg`a sozi'w, «woti'r» dew, tik halg`a qayti'w.

4. «Palapan».

Bala qarni' menen jatadi'. Yeresek (yamasa basqa bir bala) woni'n` si'yrag`i'n edenge taqaydi', al, bul gezde wol basi'n tiklewge ha'reket yetip, qollari'n yeki ta'repke sozadi'.

### 5. «Velosiped».

Ju`zdi joqari'g'a qaratqan halda shalqasi'na jati'p, ayaqlari'n gelme-gezek joqari' ko`terip ham a`ste to`menge tu`siriw. Bul shi'ni'g'i'wdi' ayaqlardi' do'n`gelek ta`rizde (qayshi') aylandi'ri'p yamasa ayaqlardi' yedennen jen`il ko`tergen halda velosiped aydap barati'rg`anday ha'reket islew arqali' quramalasti'ri'wg`a boladi'.

Zvenolardan kolonnag`a diziliw, juwi'ri'w. Wonsha uzaq bolmag`an ju`ris. Shi'ni'g'i'wlardi' wori'nlaw bari'si'nda balalardi'n` iyiliwlerdi, woti'ri'p, turi'wlardi', aylani'wlardi' ha'm sekiriwlerdi dem ali'w ali'w, dem shi'g`ari'wg`a u`ylestire alg`an, almag`anli'g'i'n qadag`alaw za`ru'r.

Dene ta`rbiyasi' sabaqlari'nda balalar bulshi'q yetlerdi ha'r ta'repleme rawajlandi'ri'wshi' ha'r qi'yli' shi'ni'g'i'wlardi' wori'nlaydi'.

Wolar sekiriwdi, i'laqtiri'wdi', yen`beklep ji'li'slawdi' u`yrenedi; toplar menen, do'n`gelekler menen, tayaqlar menen skakalkalar menen, ha'reketleniwlerdi wori'nlaydi'; shi'ni'g'i'wg`a ha'reketli woyi'nlar kiritiledi. Wo`zlerinin` qi'yinshi'li'g'i' boyi'nsha ha'r qi'yli' dene shi'ni'g'i'wlari'ni'n` duri's izbe-izlikke qoyi'li'wi' bulshi'q yet ju`klemelerinin` retlestiriliwin ta`miyinleydi.

Shi'ni'g'i'wdi'n` bir tu`rinen yekinshi tu`rine wo`tiw-worayli'q nerv sistemasi'n, ju`rek-tami'rlar ha'm dem ali'w sistemalari'n retlestiriwdin` yen` jaqsi' joli'. Dene shi'ni'g'i'wlari' baladan anag`urlim psixikali'q keskinlikti talap yetedi, wo`ytkeni, wolardi'n` wori'nlan'i'wi' aqi'li'y qabi'l yetiw, di'qqatti'n` ja'mleniwi, tapsi'rmag`a woy juwi'rti'w menen baylan'i'sli'. Sonli'qtan optimal isshen`likke yerisiw ushi'n ju`klemelerge duri's bag`darlaw kerek.

Mektepke shekemgi jasta balalar a`ste-aqi'ri'nli'q penen sportqa jaqi'nlasa baslaydi': shanalarda si'rg`anaydi', li'jalarda ju'redi, kon`kilerde juwi'ri'wdi', velosiped aydawdi' u`yrenedi, qalashalarda woynag`i'si' keledi.


Balalar 2-3 jastan baslap shanalarda si'rg`anawdi' u`yrene baslaydi'. Kishkeneler muzlarda si'rg`anaydi', do'n`lerden to`men qaray shanalarda quldi'raydi'. 5-6 jastan baslap wolar shanalarda birin-biri tartadi'. Sport shi'ni'g'i'wlari'ni'n` bul tu`ri balalardi'n` ku`shin, shaqqanli'g'i'n, tabanli'li'g'i'n rawajlandi'radi'.

Balalar 3-4 jasi'nan baslap li'jalarda ju`riwdi u`yrenip aladi'. Bunda izbe-izlikti qatan` saqlay woti'ri'p, ha'reketleniwdin` tiykarg`i' elementlerin men`geriwdegi

a`ste - aqı'ri'nli'qqa a`mel qi'ladi'. Da`slebinde balalar tayaqshasi'z ju`riwdi u`yrenedi, bunnan keyin ha`reketleniwdi toli'q men`gerip alg`annan son` tayaqshalar ja`rdeminde si'rg`anaydi'. Li'jalarda ju`riw balalardi'n` jasi'na ha`m 15-20 minuttan 40 minutqa shekemgi waqi'tqa shi'dam bere ali'wi'na qaray a`ste-a`ste ko`beytilip bari'ladi'. Ha`rekettin` bul tu`ri bulshi'q yettin` barli'q tiykarg`i' toparlari'n bekkemleydi ha`m rawajlandi'radi', ju`rek - qan tami'r ha`m dem ali'w sistemalari'n'i'n` xi'zmetin jetilstiredi.

Balani' 5 jasi'nan baslap kon`kilerde juwi'ri'wg'a u`yretiwge boladi'. Bul shi'ni'g`i'wlar yeger duri's sho`lkemlestirilse tiykarg`i' bulshi'q yet toparlari'ni'n` rawajlani'wi'na, si'n-si'mbatı'ni'n` duri's qa`liplesiwine, unamlı' ta`sirin tiygizedi, taban bo`lekshelerin bekkemleydi, fizikali'q si'patlardı' rawajlandi'radi', yag`ni'y, shaqqanlı'qtı', tapqi'rli'qtı', ten`salmaqlı'li'qtı' jetilstiredi. Kon`kilerdin` wo`lshemi ayaq kiyiminin` wo`lshemine sa`ykes keliwi tiyis; ayaq barmaqları' botinkada yerkin turi'wi' kerek.

Velosiped aydawdi' u`yreniw 3 jastan baslanadi'; da`slep 3 do`n`gelekli, al son`i'nan 2 do`n`gelekli velosiped. Velosiped wo`lshemleri balani'n` boyi'na say keliwi tiyis. 3-4 jasar balani'n` velosiped aydaw dawamli'li'g`i' ta`nepissiz wo`zgermeli tezlikte 10-12 minut, 5-7 jasar balalar ushi'n 20-30 minut. Velosipedte seyil yetiw shi'damli'li'q, shaqqanlı'q usag'an fizikali'q si'patlardı'n` rawajlani'wi'na jag`day jaratadi'. Bunnan ti'sqari', sport shi'ni'g`i'wlari'ni'n` bul tu`ri ayaq ha`m taban yetlerin bekkemleydi, ju`rek-qan tami'r ha`m dem ali'w sistemalari'n shi'ni'qtı'radi'.



Velosiped aydaw waqtı'nda balani'n` qa`ddin tik uslap woti'ri'wi'n qadag`alaw a`hmietli. Yeger de bala velosipedti bu`gilip aydasa, demek, bul

velosiped og'an tuwri' kelmeydi degen so`z. To`rtke qarag`an balani' basseynde yaki ashi'q suw i'di'si'nda shomi'li'wg'a u`yretiwge boladi'. Shomi'li'w - bul balani'n` qay jasta boli'wi'na qaramastan shamallap awi'ri'wlari'na qarsi'li'q ko'rsetiwin ko`teretug`i'n, organizmdi shi'ni'qt'i' ratug`i'n na`tiyeli qural.

Shi'ni'g`i'wdi'n` tiykarg`i' bir neshe principleri bar:

1. Ji'ldi'n` barli'q ma`wsimlerinde deneni shi'ni'qt'i'ri'wshi' proceduralardi' qollani'wdi'n` turaqli'li'g`i'. Deneni shi'ni'qt'i'ri'wshi' arnawli' proceduralardi'n` wo`tkeriliwi waqt'i'nda yet asti'ndag`i' tami'rlar shi'ni'qt'i'ri'ladi', wolar suwi'q suw ta`siri asti'nda tarayi'p, procedura ha`reketleri tamamlang`annan keyin ken`eyiw qa`biletine iye boladi'. Yeger de turaqli' bekemlenip bari'lmasa, reakciya tez so`nedi. Sonli'qtan, hawa rayi' sharayatlari'n yesapqa alg`an halda proceduralardi' pu`tkilley toqtatpastan, azi'-kem shi'ni'qt'i'ri'p bari'ladi'.

2. Ta`sirdi qozdi'ri'wshi' ku`shlerdi ku`sheytiwdin` aqi'ri'nli'g`i'. Bul princip shi'ni'qt'i'ri'wdi'n` wo`z mag`i'zi' menen tu`sindiriledi: organizm jan`a sharayatlarg`a da`rha'l u`yrenispeydi, al, a`stelik penen beyimlesedi. Aytayi'q, organizmnin` qolaysi'z faktorg`a qarsi' turi'w mu`mkinshiligin artti'ri'wshi' qatti' suwi'q balag`a payda keltirmey, kerisinshe, woni'n` keselleniwine ali'p keliwi mu`mkin.

3. Balani'n` jeke wo`zgeshelikleri ha`m (emotsionalli'q) ta`sirshen`likleri shi'ni'qt'i'ri'wdi'n` qaysi' bir qurali'nan paydalani'lmasi'n, birinshi na`wbette ha`r dayi'm balani'n` den sawli'q jag`dayi', organizmnin` jasqa baylani'sli' ha`m jeke qa`siyetleri, joqari' nerv xi'zmeti wo`zgeshelikleri yesapqa ali'ni'wi' tiyis. Bunda qorshag`an wortali'q ta a`hmiyetke iye.

Joqari'da atap wo`tilgen shi'ni'qt'i'ri'w principlesi bala den sawli'g`i' ushi'n u`lken payda keltiretug`i'n bolsa g`ana bunday proceduralardan paydalani'w kerek.

Organizmdi shi'ni'qt'i'ri'wda kiyim de a`hmiyetke iye (hawa temperaturasi'na, hawa rayi' sharayatlari'na ha`m gigienali'q talaplarg`a juwap beriwine qaray).

Shi'ni'qt'i'ri'wdi'n` tiykarg`i' faktorlari' - hawa, suw ha`m quyash.

Salamatlasti'ri'wshi' hawa menen shi'ni'qt'i'ri'w. Qi's ma`wsiminde balalar ashi'q hawada ha`r ku`ni 3-4 saat boli'wi' mu`mkin.

3 - 4 jasar bala qi'sta hawa temperaturasi' - 14 - 18<sup>0</sup> S ta, samalsi'z ku`ni seyil yetiwine boladi'. Al, 5 - 7 jasar balalar - 22<sup>0</sup> S qa shekemgi temperaturada woynawi'na boladi'. Hawa temperaturasi' bunnan suwi'q bolg`an jag`dayda seyil qi'sqart'i'ladi'.

Jazda balalar barlı'q waqtı'n ashi'q hawada wo`tkeriwi tiyis. Kiyimleri a`ste - aqi'ri'n jen`illene baslaydi', i'ssi' waqi'tlari' balalar tek trusilerde qaladi'.

Tabanlardı' beklemlewdin` ha`m wondag`ı' qan aylani'sı'n jaqsi'lawdi'n` yen` jaqsi' quralı' jalan` ayaq ju`riw: jazda jaqsi' tazalang`an woyli'-do`n`li jer, al, qı'sta bo`lme ishi.

Arnawli' shı'ni'qtı'ri'wshi' proceduralar ishinde yen` jen`ili - bul hawa vannalari'. Balalar bunday hawa vannalari'n dene ta`rbiyasi' shı'ni'g`ıwlari' waqtı'nda, kiyimlerdi almasti'ri'w bari'si'nda qabi'llaydi'. Hawa vannalari'n + 22° S temperaturada baslaydi'; aqi'rg`ı' temperatura +19 +18° S, usı'nday temperaturada jen`illyetilgen kiyimlerden mayka, trusi usı'ni's yetiledi.

Suwda shı'ni'qtı'ri'wshi' proceduralardan mektepke shekemgi jastag`ı' balalarg`a temperaturasi' a`ste - aqi'ri'nli'q penen to`menlyetilgen suwdı' ayaqqa quyi'w, sonday-aq basseynde shomi'li'wdı' usı'ni'wg`a boladi'. Ayaqqa quyi'w bari'si'ndag`ı' suwdı'n` da`slepki temperaturasi' + 30° S, aqi'rg`ı' temperaturasi' + 16 + 14° S bolg`ani' maql. Suw temperaturasi' 1 - 2 ku`nnen 2° S qa tu`siriledi. Shı'ni'qtı'ri'wdı'n` yen` na`tiyjeli usı'li' balanı'n` ji'lli' ayaqları'na salqı'n suwdı' quyi'w yekenligin umı'tpag`an jo`n.

Yeger a`zzi balalar ushi'n shı'ni'qtı'ri'wlardi'n` bası' ji'ldı'n` salqı'n ku`nlerine tuwri' kelse yaki qolaysı'z epidemiologiyali'q sharayatlar da`wirine dus kelse, bunday jag`dayda kontrastlı'q (qarama-qarsı'lı'qli') quyi'wdan paydalang`an maql (+36 +35° S, son` +24 +25° S ha`m tag`ı' +36 +35° S). Ji'lli' suw temperaturasi' a`ste aqi'ri'n + 40° S qa shekem aparı'ladi', al, salqı'n suw +18° S qa shekem to`menletiledi. Tabang`a qarama-qarsi'lı'qli' suw quyi'wdı' den sawlı'g`ı' mi'qli'larda da, jiyi awı'ri'w balalarda da wo`tkeriwge boladi'. Bunday gezde suw quyi'w salqı'n suwdan baslanadi' (+24 +25° S), al, son`ı'nan ji'lli' suwdan paydalani'ladi' (+ 35 +36° S) ha`m ja`ne salqı'n suw. Salqı'n suw temperaturasi' da a`ste - aqi'ri'n to`menletip bari'ladi', al ji'lli' suw temperaturasi' ko`beytiledi.

Jalpi' suw quyi'wlar da wo`tkeriledi. Wolardi' +34 +35° C tan baslap, +22° S penen tamamlaydi'. Suwdı'n` temperaturasi' ha`r 3 - 4 ku`nnen 2° S to`menletip bari'ladi'. Suwdı'n` aqi'rg`ı' temperaturasi'na jetkennen keyin wonı' shı'ni'qtı'ri'wshi' na`tiyje beriw ushi'n saqlaydi'.

Shı'ni'qtı'ri'wdı'n` yen` jaqsi' quralı' ha`m tisler, awı'z boslı'g`ı', jutqi'nshaq keselliklerinin` aldi'n ali'wshi' a`meli awı'zdi' bo`lme temperaturasi'ndag`ı' suwda turaqli' tu`rde shayı'p turi'w. 4-5 jastan baslap balalar tamag`ı'n shayı'wdı' u`yreniwi mu`mkin. Awı'zdi' shayı'w ushi'n 1/3 stakan suw paydalani'ladi'. Tamaqtı' shayı'w (azanda uyqi'dan woyang`annan keyin ha`m keshte uyqi'g`a jatar

aldi'nda) anginani'n` aldi'n ali'wdi'n` ha'm adenoidlar menen mindalinnin` ko`beyiwine qarsi' turatug`i'n na`tiyjeli qural boli'p tabi'ladi'.

Jalpi' ha'm jergilikli ta`sirlerdin` dizbeklesiwi (tabanlardı' juwi'w ha'm jalpi' juwi'w yamasa belge shekem juwi'ni'w ha'm tabanlardı' juwi'w).

Balalardi' qi'di'rti'w waqtı'nda jaqtı' hawa vannalari' ha'm jalpi' quyash vannalari'nan paydalang'an halda quyash nuri' menen shi'ni'qtı'ri'wlar a'melge asi'ri'ladi'. Biraq, bunda ku`nge ku`yiw da'rejeleri yesapqa ali'ni'wi' tiyis. Quyash vannalari'ni'n` dawamli'li'g`i' da'slep 5 minut, son` wolar minutqa shekem sozdi'ri'ladi', al, ku`n dawami'nda balalar quyashta 40-50 minuttan artı'q ju`rmewi tiyis.

### Sergeklikti sho`lkemlestiriw

Ha'r qi'yli' jas da`wirleri si'yaqli' sergeklendiriw waqtı'nda da balani'n` fizikali'q ha'm aqi'li'y rawajlani'wi' ushi'n sharayatlar ta`miyinlenedi.


Mektepke shekemgi jastag`i' balalardi' sergeklendiriw maqsetke bag`darlang'an ha'm ha'r qi'yli' boladi'. Wolar wo`zleri jan`adan men`gergen, anag`urlı'm qi'yı'n ha`reketlerdi isley alatug`i'nli'g`i'na quwanadi' ha'm wo`z jeke denesin basqara alatug`i'nli'g`i' menen maqtanadi' ha'm balalar baqshasi'nda, u`yde wo`zin qorshag`an yereseklerdin` is - ha`reketine jo`n dep qosı'ladi'.

Balalar yeresekler aytı'p bergen yamasa kitaptan woqi'p bergen gu`rrin`ler, ko`zden wo`tkerilgen kartinalar, wo`zlerinin` jeke baqlawlari' arqali' «oyana» baslaydi'. Talapshan`li'g`i' artadi' ha'm basqa balalar menen woynawg'a degen intasi' ku`sheyedi, woyi'nlardi'n` mazmuni' quramalasti'ri'ladi'.

Qozg`almali' woyi'nlar shaqqanlı'qtı', tezlikti, ken`islikte bag`darlana biliwdi, ha`reket u`ylesimliligin rawajlandı'radi'. Wolar skakalkalar, toplar, shen`berler menen sho`lkemlestiriledi. Bunday woyi'nlardi' wo`tkeriwe belgili qag`i'ydalar ha`reket etedi. Balalar bul qag`i'ydalarg`a boysı'ni'wdi' u`yrenedi, ja`ma`a`tte wo`zin qanday tutı'w ko`nlikpeleri qa`liplesedi.

Didaktikali'q woyi'nlar (loto, mozayka, piramidalar, kubikler h.t.b.) zatlardi'n` qa`siyetleri (wo`zgeshelikleri) haqqı'nda ko`z-qarasti' bekkemlewge bag`darlangan. Balalarda qorshag`an wortali'q haqqı'nda tu`sinik qa`liplesip, baqlaw, qabi'llaw, yadlaw, pikirlew rawajlanadi'.

Mektepke shekemgi jastag`i' balalardi'n` rawajlani'wi' ushi'n syujetli rolli woyi'nlar u`lken a`hmiyetke iye. Balalar bunday woyi'nlarda yeresek adamlardi'n` turmi'si'n ha'm



miynetin rawajlandi'radi', wolardi'n` is - ha`reketlerine yelikleydi. Balalardi'n` tek nelerdi woynag`ani' yemes, al, wolardi' qalay woynag`ani' da a`hmiyetli.



Balalar woyi'nlari'ndag'i' syujetlerdin` rawajlani'wi' ku`ndelikli woyi'nlardan wo`ndirislik tematikali' woyi'nlarg'a wo`tedi ha`m son`i`nan ja`miyetlik qubi'li'slardı' sa`wlelendiriliwshi syujetli woyi'nlarg'a wo`tedi. Bul balani'n` woy-wo`risinin` ken`eyiwi ha`m ta`jiriybesinin` arti'wi'nan kelip shi'qqan na`rse.

Mektepke shekemgi kishi ha`m u`lken jastag'i' balalardi'n` ko`pshilik woyi'nlari' wo`zlerinin` mazmuni' boyi'nsha birgelikli boli'wi'na qaramastan (ma`selen, «yemlewxa», «shashta`rez», «du`kan» h.t.b woyi'nlar) jasi'na baylani'sli' wolardi'n` mazmuni' wo`zgerip ha`m quramalasi'p baradi'.

Mazmuni'n` birinshi da`rejesi - bul yeresekler ha`reketinin` predmetler menen sa`wlelendiriliwi, yekinshisi - adamlar arasi'ndag'i' qari'm-qatnas, u`shinshi da`rejesi yeresekler miynetinin` ja`miyetlik a`hmiyetli elementlerin sa`wlelendiriwge mu`mkinshilik beredi. Biraq, bul process stixiyali' yemes.

Yeresek adamni'n` basshi'li'g`i'si'z bala wolardi'n` islegen xi'zmetinin` ja`miyetlik a`hmiyetin tu`siniwi mu`mkin yemes. Bunday gezde yeresekler woni'n` woyi'ndag'i' iniciativasi'na sug`i'li'spawi' tiyis; balani'n` ha`reketleri ta`rbiyalı'q a`hmiyetin joyi'tqan, biyma`ni ko`rinislerge aylang`anda yamasa woni'n` woyi'ndag'i' mu`mkinshilikleri qalmag`an ha`m bir ha`rekette qayta-qayta ta`kirarlay baslag`an gezde g`ana aralasi'wg`a boladi'. Yen` jaqsi'si', bala menen birge woynaw yamasa woni'n` ha`reketlerine si'rttan basshi'li'q yetiw.

Mektepke shekemgi jastag'i' balani'n` aqi'li'n rawajlandi'ri'wdag'i' a`hmiyetli jetiskenlik so`ylewdi bunnan bi'lay da rawajlandi'ri'w boli'p tabi'ladi'. Wo`ytkeni, so`zler qubi'li'slar menen zatlardi'n` wori'nbasarları' boli'p tabi'ladi'. So`ylew wo`z-ara qari'm qatnas bari'si'nda balani'n` pikirlewi, ko`z-qarasi', konkret du'n`ya arqali' konkretlikten abstraktli'q pikirlewge wo`tiwi gu`zetiledi. Biraq so`ylewdin` optimal rawajlani'wi' ushi'n yereseklerdin` a`yne usi' na`rsege turaqli' di'qqat awdari'wi' talap yetiledi.

Rolli woyi'n balani' psixikali'q rawajlandi'ri'w ha`m woni'n` wo`z betinsheligin qa`liplestiriw ushi'n u`lken a`hmiyetke iye. Bunday woyi'nda bir tilekti yekinshisine bag`i'ndi'ra biliw ko`nlikpesi ta`rbiyalanadi'. A`ne bul yerkti rawajlandi'ri'wdi'n` negizi yesaplanadi'. Bala usi' gezde tek wo`zi qa`legen

na`rseni g`ana yemes, al, neni islew kerek bolsa, soni' islewge u`yrenedi. Woyi'n wo`zinin` qanday da bir ta`siri menen balalardag`i' moralli'q si'patlardi'n` rawajlani'wi'ni'n` da`regi xi'zmetin atqaradi'. Woyi'n bari'si'nda wori'nlanatug`i'n talaplar menen qag`i'ydalar moral`di'n` ha`rekettegi wo`zlestiriliwi boli'p tabi'ladi'.

Yendi til wo`siriwge qayta woralsaq, 4-5 jasar balalarda so`z bayli'g`i'ni'n` arti'wi' ha`m aktivlesowi, baylani'sti'ri'wshi' so`z dizbeklerinin` rawajlani'wi' gu`zetiledi. Bul ushi'n wolardi'n` di'qqati'n ha`r qi'yli' zatlardi'n` si'patlari'na karati'p, wolardi' atap ko'rsetip, qorshag`an wortali'q haqqi'nda bilimin teren`lestirip bari'w za`ru'r. Balag`a a`debiy shi'g`armani' woqi'p bere woti'ri'p, woni'n` di'qqati'n ayi'ri'm so`zlerge, so`ylemlerle qarati'w, qi'sqa tekstlerdi qaytalap ayt'i'p beriwge u`yretiw kerek («la`blebi», «kolobok» «shaytan tawi'q» h.t.b).

Bala so`yley almaytug`i'n seslerge ayri'qsha di'qqat awdara woti'ri'p, so`ylewdegi ses ma`deniyati'na da ta`rbiyalaw a`hmiyetli. Wolardi' seslerdi duri's ayt'i'wg`a u`yretiw za`ru'r. Yeger woni'n` usi' jasi'nda so`ylegen gezde so`zlerinde defekt gu`zelise, wonda logoped penen ma`sla`ha`tlesken jo'n.

Bala 5-6 jasi'nda tildin` grammatikali'q qurami'n wo`zlestiredi ha`m so`zdi so`ylewdin` bir bo`legi si'pati'nda sezinedi. Wol tek so`z qurawdi' u`yrenip g`ana qoymastan, al woni'n` qanday so`zlerden ibarat yekenligin biledi. Bul jastag`i' balada fonetikali'q esitiwdi rawajlandi'ri'w za`ru'r. So`zdi quraytug`i'n seslerdi atap ko'rsetiwdi u`yretiw kerek. Bul mekteptegi kelesi u`yretiwler ushi'n wog`ada a`hmiyetli.

Mektepke shekemgi jas da`wirinde balani'n` barmaqlari'ni'n` ji'lji'mali' iykemliliği jetilisedi. Bug'an baladag`i' konstruktivlik ha`m su`wretlewshilik qa'bileti sebep boladi'. Bala bes jasi'na qaray plastilinnen ha`r qi'yli', bir qansha bo`limlerden turatug`i'n predmetler jasaydi'. Wolardi'n` jasag`an na`rseleri quramali'raq ha`m mazmunli'raq. Konstruktivlik ko`nlikpelerdi men`geriw bari'si'nda zatlardi'n` formalari', ko`lemi, tu`r-tu`sın qabi'llawi' teren`lesedi.

Ko`rgizbeli - ha`reketli ha`m ko`rgizbeli - wobrazli' woylew ha`m ko`z aldi'g`a keltiriw jetilisedi, do`ryetiwshilik rawajlanadi'.

Biraq, bul si'patlar balani' yeresk qorshag`an haqi'yqatli'qtı' qabi'llay biliw ha`m woni'n` ayi'ri'm predmetlerin ha`m qubi'li'slari'n ha`r qi'yli' xi'zmet tu`rlerinde jarata biliwge u`yretken jag`dayda g`ana qa`liplesedi.

Alti' jasqa tolg`an da`wirde balada aytarli'qtay sezimtalli'q rawajlani'w boli'p wo`tedi. Muzi'kali'q ta`rbiya - mektepke shekemgi jastag`i' balalarda haqi'yqatli'qtı' estetikali'q qabi'llawdi'n` ha`reketshen` qurali'. Da`slebinde

balalarda jalpi' muzi'kali'q, muzi'kag`a uli'wma beyimlilik rawajlandi'ri'ladi'. Bug`an muzi'kali'q shi'g`armalardi' turaqli' ti'n`lap bari'w, qosi'qtı' balalar menen birlikte atqari'w, ritmikali'q ha`reketler jag`day jaratadi'.

Balalar muzi'kali'q ritmlerden` wo`zgesheliklerin ha`reketlerde ko`rsete biliwdi u`yrenedi (awnap ati'rg`an ayi'w, sekirip barati'rg`an qoyan, «qar tawlanbaqta» h.t.b.), balalar muzi'ka a`sapkuları'n shertiwdi men`geredi.

Balani'n` jalpi' rawajlani'wi'nda a`dep-ikramli'li'q ha`m miynet ta`rbiyasi' ayri'qsha a`hmiyetke iye. A`yne mektepke shekemgi jasta adamlarg`a degen g`amxorli'q haq kewillilik, kishipeyillik qatnas sezimleri qa`liplese baslaydi'. Bunda balalardi' ta`rbiyalap ati'rg`an yereseklerdin` jeke adamgershilik si'patlari' u'lken rol` woynaydi'. Balag`a bolg`an jumsaq, miyrimli qatnas, ha`r qanday tabi'slardı' xoshametlew, ha`tteki yen` kishkene bo`beklerge degen mu`na`sibet te aqi'lli' talapshan`li'q penen u`ylesken halda kishkene baladag`i' unamsi'z minezge unamlı' ta`sirin tiygiziwi sha`rt. Yen` baslı'si', balani'n` yereseklerge degen isenimin so`ndiriwge bolmaydi'.

Balani'n` islegen isine bolg`an unamlı' emotzionalli'q qatnas woni'n` wo`z ku`shine degen isenimin bekkemleydi. 4 jasqa qarag`an bala wo`zimshil, wo`z ku`shine isenetug`i'n boli'p keledi. Wol basqalarga qarag`anda wo`zinin` jaqsi' isleytug`i'ni'na isenedi. Bul «optimizm» a`ste - aqi'ri'n kemeyip baradi', 6-7 jasi'nda balalarda belgili da`rejede wo`zine arti'qmash baha beriw qa`siyeti saqlani'p qali'wi'na qaramastan wo`z ha`reketlerin bahalawda anag`urlı'm a`dil boladi'. Bul jerde eresektin` taktikali'q ja`rdemi za`ru`r.

Unamlı' jeke qa`siyetlerinin` qa`liplesiwi ushi'n mektepke shekemgi jastag`ı' balani'n` miynetke mu`na`sibeti, woni'n` miynet islewge degen intasi'n ta`rbiyalaw u'lken a`hmiyetke iye. Balani'n` qoli'nan keletug`i'n jumi'sqa yerte kirisiwi puqtali'q, ta`rtiplilik, wo`z betinshelilik, intali'li'q, qi'yi'nshi'li'qlardi' jen`e biliw, do`geregindegilerge paydasi'n tiygiziwge ti'ri'si'wshi'li'q, jumi'sti' jaqsi' wori'nlawg`a bolg`an talpi'ni'wshi'li'q usag`an ko`plegen bahali' si'patlarg`a iye boli'wg`a ali'p keledi.

Birgeliktegi miynet yetiw bari'si'nda balalarda da`slepki ja`ma'a'tlik a`detler ha`m bir-birewge bolg`an haq kewil qatnas ko`nlikpeleri qa`liplesedi. Degen menen, usi' aytı'lg`an barli'q si'patlardi' ta`rbiyalaw ushi'n sergekliliktin` ma`lim da`rejede sho`lkemlestiriliwi ha`m ta`rbiyashi'n'i'n` ha`r bir balag`a duri's qatnasi' talap yetiledi.

## Mektepke shekemgi jastag`i' balalar menen islesiw qi'yı'nshi'li'qları' ha'm jetiskenlikleri

Baladag`i' wo`sken sana sezim - yeresekler ta`repinen qoyı'lg'an talaplardi' tek worı'nlap g`ana qoymastan, al, wolardi' basqasha yemes, tap solay worı'nlaw za`ru`rligin seziniwge mu`mkinshilik jaratadi'. Mektepke shekemgi jastag`i' bala ha'r qanday baqı'ri'wlarg`a, jazalawlarg`a shı'damaydi', islegen qa`tesinen juwmaq shı'g`ari'w wornı'na kerisinshe, unamsı'z reakciya ko'rsetip, ayi'ri'm waqı'tlarda aggressivlik ha`reketi menen juwap qaytaradi'.

Mektepke shekemgi bala shan`araqtag`i' uri's-keyisli jag`daylardı' tez qabi'llaydı'. Wolar natı'q, qorqaq yamasa kerisinshe, wo`jet ha'm urnı'qqı'r boli'p aladi', wo`z sezimlerin jasi'radi', wo`zin jo`gilikke saladi' h.t.b. Al, bul wo`z gezeginde minez-quli'qtag`i' jag`i'msı'z a`detlerdin` qa`liplesiwine ali'p keledi. Sonday-aq, balani' ha`dden ti's yerkeletiw, aytqani'n isley beriw, hesh qanday jumi's isletpew de zi'yanlı'.

Baladag`i' ha'r qanday wo`jetlik ha'm qı'rsı'qli'qlardi'n` aldi'n ali'wg'a boladi', yeger de yeresekler balani'n` minez-qulqı'nda payda boli'p atı'rg'an wo`zbetinshelik, wo`zin ko'rsetiwge bolg'an talpi'ni'sti' wo`z waqtı'nda an`lasa, yeger yeresek ba`ri-bir bala minez-qulqı'ndag`i' unamsı'z qubi'li'slarg'a dus kele berse, wonda wol bala ta`rbiyasi'nda qanday na`rse yesten shı'g`ari'lg`ani'n an`lap jetiwi kerek ha'm balani'n` jaqsi' menen jaman na`rsenin` parqi'n aji'rati'p biliwi ushi'n wo`z u`stinde jumi's ali'p bari'wi' tiyis.

Balalar yerte jastan baslap-aq «bul mu`mkin», «bul mu`mkin yemes» degen so`zlerdin` ma`nisin tu`siniq jetedi ha'm jag`i'msı'z yamasa naduri's ha`reketlerdi toqtati'w ushi'n sol so`zlerden qaysı' biri signal xi'zmetin atqaratug`i'nli'g`i'n sezinedi. Yeger bunday adekvatlı' reakciyag`a yerte bastan u`yretilmegen bolsa, yeresek ta`repinen ku`tilmegen qadag`an yetiw jag`dayı' balada keri reakciyani' keltirip shı'g`ari'wi' mu`mkin bunday jag`dayda wol yeresekke bag`ı'nbaydı' ha'm barlı'g`i'n kerisinshe isleydi. Bunday jag`daylarda yekileniwlerge yol qoymastan, talap yetiwlerden sheginbew kerek.

Biraq, qatan` yeskertiwlerge yol qoyı'wg'a bolmaydi'. Balalardag`i' qulaq aspaslı'q ko'binese yereseklerdin` ha`dden ti's ko`p baqlawi' wornı'na juwap retinde kelip shı'g`adi'. A`lbette, ta`rbiya qadag`alawı'z bolmaydi', degen menen wonı' barlı'q waqı'tta baqlaw astı'na ali'p, turaqli' sistemag`a aylandı'rmawi' kerek. Bul wolardi'n` wo`z betinsheligin, baslaması'n qı'sı'p taslaydı', na`tiyjede baladag`i' ha'r qanday talpi'ni'sti', yereseklerden g`a`rezsizlik sezimlerin joqqa shı'g`aradi'.

Bul jastag`i' balalarda aytqan ga`pti ti'n`lawdi'n` bekkem ha`m izbe-iz bolmaytug`i'ni' menen aji'rali'p turatug`i'nli'g`i'n umi'tpaw kerek. Qi'rsi'g`i'wlardi' jen`iwdin` sheshiwshi sha`rti-yeresekler ta`repinen qoyi/lg`an talaplardi'n` aqi'ri'na shekem jetkeriliwi. balag`a anaw yaki mi'naw ha`rekettin` ne ushi'n qadag`an yetilip, wol basqa bir ha`reketke wo`zgertilip, woni'n` qanday unamli' na`tiyjege ali'p kelgenligin tu`sindiriw za`ru'r. Balalar ha`rdayi'm wo`zinin` islegen ha`reketi ushi'n yeresekten maqtaw so`z yesitkisi keledi ha`m bul ha`reket wog`an unasa quwanadi'.

Yeresekler sonday-aq baladag`i' qi'n`i'rli'q ha`m qulaq aspasli'q a`detlerinin` rejiminin` buzi'li'wi'nan kelip shi'qqan sharshawdan, ha`dden ti's ta`sirshen`likke beriliw yamasa payda boli'p kiyati'rg`an kesellikler saldari'nan kelip shi'g`atug`i'nli'g`i'n da yesten shi'g`armawlari' tiyis. Bunday halatlardi', yag`ni'y balani'n` minez-qulqi'ndag`i' wo`zgyerislerdi yeresek wo`z waqt'i'nda sezip, sog'an i'layi'q ilajlar ko`riwi kerek. Ta`rbiyashi'lar bul haqqi'nda ata-analarg`a gu`rrin`lesiw bari'si'nda ba`rqulla yeslyetip turi'wi' tiyis.

Geybir ata-analar balani'n` minez-qulqi'ni'n` qa`liplesiwinde wo`z rolin an`lamaydi' ha`m perzentinin` sezimleri menen sanaspaydi'. Shawqi'm, narazi'li'q ko`p shan`araqlardag`i' balalarda wo`zlerin ha`mme na`rsege narazi' keyipte tutadi'. Yeger balalar arzi'mag`an ha`r qanday kishkene ayi'bi' ushi'n jazalani'p bari'lsa, bunday balalar u`ndyemes, qorqaq, ne bilgeni ishinde boli'p wo`sedi. Jazalani'wg`a degen qorqi'ni'sh wolardi' usi'nday awhalg`a ali'p keledi. Bunnan ti'sqari', ayi'pti'n` kishkentay boli'wi'na qaramastan yeresektin` qa`wipi wog`ada qorqi'ni'shli' bolg`anli'qtan bala wo`z minez-qulqi'na duri's bag`dar bere almaydi'.

Balani'n` normal rawajlani'wi' ushi'n a`dep-ikramli'li'q wo`zinsheliginin` qa`liplesiwi wog`ada a`hmiyetli. Yerte jasta bug`an tiykari'nan fizikali'q kontakt, yerkeletiw, yereseklerdin` bala menen so`ylesiw payi'ti'ndag`i' jag`i'mli' marapat so`zleri arqali' yerisiledi. Mektepke shekemgi balag`a yereseklerdin` isenimli, woni'n` ha`reketlerin qollap-quwatlawi', duri's tu`siniwi za`ru'r.

Mektepke shekemgi jastag`i' bala ko`p sorawlar beredi. Wolardi'n` bunday sawallari'na qoldi' bir siltewge bolmaydi', sebebi, bunday sawallardi'n` ha`r birine ali'natug`i'n juwap balani'n` aqi'li'na, wo`z betinsheliginin` qa`liplesiwine ta`sirin tiygizedi. A`lbette, balag`a ata-analari'ni'n` ba`ntligin hu`rmetlewdi u`yretiw za`ru'r. Mektepke shekemgi jasta wol yereseklerdi tu`sine alatug`i'n jag`dayda boladi', ma`selen, ha`zir g`ana bergen sorawi'ni'n` juwabi'n keyinrek alatug`i'nli'g`i'n ayi'ri'm jag`daylarda yereseklerdin` ha`r qanday sorawg`a juwap beriwge waqt'i' yamasa bilimi, shi'dami' jetpey de qali'wi' mu`mkin g`oy.

Balani'n` yeseyip bari'wi' - belgili bir waqi'tqa toqtati'p qoyi'w mu`mkin bolmag'an process. Bul waqi't ishinde jag`i'msi'z a`detler, minezdin` jaramsi'z qi'rlari' qa`liplesiwi mu`mkin. Al, ta`rbiyada waqi'tti' qoldan shi'g`ari'wg`a bolmaydi'. Qayta ta`rbiyalaw - qi'yi'n, hazarli' process.

### Balani'n` jetiskenlikleri

Mektepke shekemgi jastag`i' balalardi'n` psixikali'q rawajlani'wi' ko'rsetkishleri yele toli'q islenip shi'g`i'limg`an. Mektepke shekemgi balani'n` aqi'li'y rawajlani'wi'n ani'qlay wot'i'p, qi'zi'g`i'wshi'li'g`i'na qaray aqi'li'y belsendiligin, balalardi'n` tiykarg`i' woyi'nlari' tu'rlerin men`geriw, tilinin` ha`m u`yreniw da`rejesinin` rawajlani'wi'n bilip ali'wg`a boladi'. Biraq, barli'q mektepke shekemgiler ten`dey wo`zlerinin` minez-qulqi'ndag`i' aqi'l qa`bilyetlerin ko'rsete bermeydi. Ko`p sebeplerge baylani'sli' ha`m ta`rbiya sharayatlari', mu`mkinshiliklerine qaray balalardan birewleri woyi'nlarg`a, su`wret sali'wg`a, bir na`rselerdi sog`i'wg`a quni'qsa, u`shinshi birewleri mashina, to`rtinshi birewleri haywanatlar ha`m o`simlikler menen oynawg`a qumbi'l boladi'.

Aqi'li'y rawajlani'w da`rejesin birinshi gezekte balalardi'n` qi'zi'g`i'wshi'li'g`i' ha`m balani' qi'zi'qtirg`an sol woyi'nda yerisken na`tiyjesine qaray ani'qlag`an maql. Balalardi'n` qi'zi'g`i'wshi'li'g`i' ha`m ha`r qi'yli' woyi'n tu'rlerin men`geriw da`rejesi jasti'n` wo`sip bari'wi' menen wo`zgeretug`i'nli'g`i'n umi'tpag`an jo`n.

Anaw yaki mi'naw aqi'li'y ha`reketlerinin` qa`liplesiwinin` da'l jasi'n ko'rsetiw qi'yi'n. Sebebi, rawajlani'wi'nin` tezlesiwi yaki aqi'ri'niasi'wi' jag`dayi'nda balalar ha`r qi'yli' tempke iye boladi'. Bir na`rselerdi jasay biliw ha`m woylag`an na`rsesin a`melge asi'ra biliwi 5-6 jasar balalarg`a ta`n boli'wi'na qaramastan, bunday qa`bilet bunnan da yererek, 3-4 jasta da payda boli'wi' mu`mkin.

Fizikali'q rawajlani'w ko'rsetkishleri anag`urlu'm konkret 4 jasqa kelip yer balalardi'n` boyi'ni'n` uzi'nli'g`i' 100-109 santimetr, qi'zlarda 98-109 santimetr, denesinin` salmag`i' balalarda 15-19,5 kilogramm, qi'zlarda - 14, - 19,8 kilogrammdi' quraydi'. Ko`kirek kletkasi'ni'n` ko`lemi 52-56 ha`m 51-56 santimetrg'e ten`.

Bala bes jasi'na qarag`anda tag`i' da 6-7 santimetrg'e wo`sip, salmag`i' 2,5 kilogrammg`a artadi'. Al, 5 jasqa kelip balalardi'n` denesinin` uzi'nli'g`i' 107-115 santimetrg'e jetip qi'zlarda bul ko'rsetkish 105-115 santimetr, balalardi'n` salmag`i' 18-22 kilogrammdi', qi'zlarda bolsa 17-22 kilogrammdi' quraydi'.

Altı' jasqa qaray dene uzi'nli'g'i' 5-6 santimetre uzayı'p, salmag`i' ja`ne 2-2,5 kilogramm'a artadi'. Bul jasqa kelip yer balalardi'n` denesinin` wortasha uzi'nli'g'i' 112-121 santimetr, qı'zlarda 111-122 santimetre jetse, salmag`i' 15,3-24,5 ha`m 15,8-24,4 gramm, ko`kirek aylanasi' 55-61 santimetr ha`m 54-61 santimetrdi quraydi'.

Jeti jasta bala 6-7 santimetre wo`sedi, denesinin` salmag`i' tag`i' da 2,5-3 kilogramm'a artadi'. 7 jasqa kelip balalardi'n` boyı'nı'n` uzi'nli'g'i' 118-128 santimetre, al qı'zlarda 117-127 santimetre jetedi. Yer balalardi'n` denesinin` wortasha salmag`i' 22,4-28 gramm arali'g`i'nda bolsa, al qı'zlarda 21,2 - 27,8 gramm, ko`kirek aylanasi' 58-65 ha`m 56-63 santimetr a`tirapi'nda boladi'.

Mektepke shekemgi jastag`i' balani'n` rawajlani'wi' wo`z balali'g`i'ni'n` da`slepki da`wirinde yerisilgen na`tiyjeleri ha`m imkaniyatları' tiykari'nda a`melge asi'ri'ladi'.

Worayli'q nerv sistemasi'ni'n` xi'zmyetleri mektepke shekemgi balali'qtı'n` pu`tkil dawami'nda, a`sirese, usı' da`wirdin` birinshi yarı'mi'nda baladag`i' nerv xi'zmetinin` turaqsi'zli'li'g`i' saqlani'p qali'nadi'.

3-5 jasar balalarda tormozlawshi' reakciyalar u`stinen woyani'w processlerinin` u`stemligi ko`zge taslanadi'. Balani' qaysı' bir ha`reketinen toqtati'p, bir ha`reketten yekinshi bir ha`reketke wo`tkeriw an`sat yemes. Nerv baylani'sları'ni'n` qa`liplesiwi uzaq ta`kirarlawlardı' talap yetedi. Wornati'lg'an baylani'slar tez so`nip qaladi'.

Mektepke shekemgi balali'qta pikirlewdin` jan`a ha`m anag`urlı'm quramali' formasi' - ko`rsetilgen obrazli' tu`ri ken` rawajlang`an. Bul wazi'ypalardı' a`meliy ha`reketlerdin` qatnasti'ri'li'wi'si'z, tek obrazlar ja`rdeminde sheshiw mu`mkinshiligin beredi. Bunda psixikali'q rawajlani'wdi'n` ha`r qı'yli' liniyalari' buyi'mli' ha`reketler, so`ylew, woyi'nlardı'n` quramalasti'ri'li'wi', yeliklew h.t.b. qatnasti'ri'ladi'.

Mektepke shekemgi u`lken jasta pikirlew yele de quramalasadi' ha`m bala yeki yamasa bir neshe qubi'li'slar arasi'ndag`i' baylani'sti' yesapqa alg`an halda tapsı'rmani' sheshiw uqi'bi'na iye boladi'. Bunday wazi'ypalar mexanikali'q woyi'nshi'qlar menen woynaw bari'si'nda payda boladi'. Usı'nday wazi'ypalardı' sheshiw waqtı'nda, jan`a, ko`rsetpeli obrazli' woylawdi'n` anag`urlı'm joqarı' - ko`rsetpeli sxemali' formasi' qa`liplesedi.

Pu`tkil mektepke shekemgi jas dawami'nda yad mu`mkinshilikleri de almasadi'. Bala wo`tkendegini esine tu`siredi ha`m tiyisli da`rejege shekem aldag`i'ni' jobalasti'ri'wi' mu`mkin.

Mektepke shekemgi jastag`i' bala qanday na`rsenin` qı'z balag`a, al, qanday na`rsenin` ul balag`a tiyisli yekenligin ayı'ri'p biliw tu`siniqine iye boladi'. Wo`ytkeni, qı'zlarda hayal-qı'zlardi'n`, al, ul balalarda yerkeklerdin` minez-qulqi'na ta`n wo`zgeshelikler payda bola baslaydi'. Qi'zlar woyı'n bari'si'nda a`dette anani'n` rolin atqarsa, al, ul balalar a`ke roline beyim keledi. Balalar quri'li'sta tiykari'nan yer adamlar, al, baqshada hayal-qı'zlar jumi's isleytug`i'ni'n sezinedi. Bunday seziniwler, birinshi gezekte, biologiyali'q faktorlardı'n` rolin de yesapqa almag`anda, sotsialli'q yol menen payda boladi', yer balalar tipi agressivlik ko`rsetedi, wolarda izertlew, woylap tabi'w qa`bileti jaqsi' rawajlang`an.

Mektepke shekemgi jastag`i' balalarda jeke iykemilik ha`m qa`biletlilik, uqi'p payda bola baslaydi'. Bunday wo`zgeshelikler yeresektin` ja`rdeminde a`melge asi'ri'ladi'. Yeresek mektepke shekemgi jastag`i' balada woni' qı'zi'qtı'ratug`i'n na`rse menen shug'i'llani'wg`a degen intani' woyatadi'.

Yeger de yerte jastag`i' balada minez-quli'q belgileri jan`a biline baslasa, al, mektepke shekemgi jasta bunday belgiler ayqi'n ko`zge taslanadi'. Sog'an qaramastan, yeresektin` duri's ha`m di'qqatlı' qari'm-qatnasi' menen minez-quli'qtag`i' jaman ta`replerin jaqsi' ta`repke qaray wo`zgertiwge boladi'.

Mektepke shekemgi balada adamdi' jaqsi' ko`riw yamasa jaman ko`riw ani'q ko`zge taslanadi'. Bul yeresektin` wog`an bolg`an qatnasi'nan kelip shi'g`adi'. Balada wo`z qatarlari'na degen tan`lap ali'w qatnasi' da ko`zge taslanadi'. Balalar «doslasa» baslaydi', biraq, bul dosli'q turaqli' yemes. Yeger de, aytayı'q, anaw yaki mi'naw bala bu`gin wo`zin «dostay» tutsa, al yerten` arzi'mag`an kishkene bir tartı'si'w aqı'betinen woni'n` menen dos bolmay qaladi', aradan ja`ne bir ku'n o`tip tag`i' dosqa aylanadi'.

Mektepke shekemgi jastag`i' balalardi' rawajlandı'ri'w na`tiyjesi mektep yerjetkenligi dep atali'wshi' da`wir, yag`ni'y, balani'n` mektepte woqi'wg`a tayarli'g`i' boli'p tabi'ladi'.

Mektepke tayar bala tani's motivatsiyasi'ni'n` rawajlani'wi'ndag`i' son`g`i' basqı'shqa yerisedi. Wol balani'n` belgili bir ha`reketlerde wo`zin uslap tutı'wg`a tayarli'g`i'n wo`z ishine aladi'. Wonda wo`z wazi'ypasi'n seziniw ha`m belgili bir bilindi wo`zlestiriw za`ru`rligin tu`siniw sezimleri qa`liplesedi.

Jetkilikli ta`rbiali'q ta`sirler ali'wshi' ha`m rawajlani'wdi'n` za`ru`rli sharayatlari'na iye bolg`an mektepke shekemgi balalardi'n` ko`pshiligi mektep yerjetkenlige yerisedi ha`m mektep bag`darlamasi'n wo`zlestiredi. Duri's, bunda da balani'n` jeke wo`zgeshelikleri ani'q ko`zge taslanadi' ha`m bular mektepke shekemgi balali'qtı'n` aqı'ri'nda qa`liplese baslaydi'.

## Balalarda fizikali'q ta`rbiyani' qadag`alawdi' sho`lkemlestiriw

Mektepke shekemgi ma`kemelerdegi dene ta`rbiyasi'nda ku`n ta`rtibindegi wo`z betinshe ha`reketten sho`lkemlestirilgen dene ta`rbiyasi' mashqi'lari' ha`m balalardi'n` shomi'li'wi' (ju`ziwi)na shekemgi ji'lji'mali' aktivliktin` ha`r qi'yli' formalari' qollani'ladi'.

Balalardi'n` dene ta`rbiyasi'ni'n` da`slepki u`sh ji'li'nda gimnastika menen shug`i'llani'wg`a ayri'qsha itibar qarati'ladi'. Wo`ytkeni, bunday shug`i'llani'wlar bari'si'nda ha`reket ko`nlikpeleri ha`m shaqqanli'q, batı'lli'q, ku`sh, shi'damli'li'q usag`an si'patlar qa`liplesedi. Bul yerte jastag`i' balani'n` jas wo`zgeshelikleri menen baylani'sli', yag`ni'y, nerv dene sistemasi'ni'n` morfo-funktional pisip jetilisiwinin` tamamlanbag`anli'g`i', awi'zsha instruktsiya boyi'nsha 2, 5 jasqa shekem da`l ha`reketti wori'nlaw mu`mkinshiliginin` joqli'g`i', tez sharshawi' ha`m wo`z ku`shin tez qayta tikley almaydi'. Mektepke shekemgi ma`kemedede balalardi'n` dene ta`rbiyasi'ni'n` ayri'qsha bo`limi shi'ni'qtı'ri'w boli'p tabi'ladi'. Yag`ni'y, shi'paker ta`repinen yemlik maqsetlerde buyi'ri'latug`i'n arnawli' ha`m arnawli' yemes, shi'ni'qtı'ri'wshi' da`ri-da`rmaqlar.

Duri's dene ta`rbiyasi' hawani'n` jay ishindegi, seyil waqtı'nda ko`shede, sonday-aq, dene ta`rbiyasi' shi'ni'g`i'wlari' waqtı'ndag`i' temperaturasi'na qaray balalardi'n` ratsional kiyimin de na`zerde tutadi'. Dene ta`rbiyasi' boyi'nsha barli'q jumi'slar meditsina xi'zmetkerleri menen balalar baqshasi' men`geriwshisinin` turaqli' baqlawi' asti'nda ta`rbiyashi'lar ta`repinen ju`rgiziledi.

Shi'paker ji'l dawami'nda keminde to`rt ma`rte ha`r bir jas topari'nda dene shi'ni'g`i'wlari' sabaqlari'nda balalar u`stinen meditsinali'q-pedagogikali'q baqlaw wo`tkizedi. Miyirbiyke toparlarda wo`tkiziletug`i'n azang`i' gimnastika, ha`reketli woyi'nlar ha`m shi'ni'qtı'ri'wshi' ilajlardı' turaqli' tu`rde qadag`alaydi', dene ta`rbiyasi' zali'ni'n`, inventarlardi'n` gigienali'q jag`dayi' u`stinen turaqli' qadag`alawdi' a`melge asi'radi', balalar qa`wipsizligin ta`miyinlew u`stinen baqlaw ju`rgizedi.

Dene ta`rbiyasi' shi'ni'g`i'wlari'n sho`lkemlestire woti'ri'p to`mendegi sha`rtlerdi saqlaw za`ru'r:

- wolardi' jaqsi' samallati'lg`an jayda yamasa taza hawada;
- turaqli' tu`rde wo`tkeriw;
- awqatlani'p boli'wdan keyin da`rha'l yamasa uyqi'lar aldi'nda shug`i'llani'wg`a bolmaydi';
- wolardi'n` arasi'nda keminde 30-40 minut ta`nepis boli'wi' tiyis;

- shi'ni'g`i'wlar kompleksi a`ste - aqi'ri'nli'q penen qi'yi'nlasti'ri'p ha`m almasti'ri'p bari'ladi';
- shi'ni'g`i'wlar waqtı'nda balalarda jaqsi', kewilli keypiyat boli'wi' tiyis.

Shı'paker ha`m miyirbiyke balalar baqshasi' men`geriwshisi (u'lken ta`rbiyashi') ha`m toparlar ta`rbiyashi'lari' menen birlikte shi'ni'g`i'wlar jobasi' menen tani'sadi', wol balalardi'n` jasi'na, den sawli'g`i'na, fizikali'q tayarli'g`i'na sa`ykes keletug`i'ni'n yaki kelmeytug`i'nli'g`i'n ani'qlaydi'. Son`i'nan sabaqlarda tiykarg`i' fiziologiyali'q principlerdin` saqlang`anli'g`i'n yaki saqlanbag`anli'g`i' tekseredi:

- dene shi'ni'g`i'wlari' balani'n` jas wo`zgesheligine say kele me;
- wolar jetkilikli da`rejede dinamikali'q pa;
- dene toparlari'ni'n`, swoni'n` ishinde irilerinin` ko`pshilik bo`legin qamti'ydi' ma;
- ju`klemeler barli'q dene toparlari'na ten`dey bo`listirilgen be;
- qollanbalardan paydalani'ladi' ma;
- ha`r qi'yli' jag`daylardı' qalay sho`lkemlestiredi;
- balani'n` duri's dem ali'wi' u`stinen qadag`alaw ju`rgizile me.

Balalardi'n` shi'ni'g`i'wlardag`i' ha`reket aktivligine baha woni'n` jalpi' ha`m motorli' ti'g`i'zli'g`i'n sanaw joli' menen wo`tkeriledi. Shı'ni'g`i'w waqtı'ni'n` jalpi' ti'g`i'zli'li'g`i' protsentlerde sa`wlelengen paydali' waqi'tti'n` shi'ni'g`i'wdi'n` jalpi' dawamli'li'g`i'na qatnasi'n qamti'ydi'. Buni' to`mendegi formulada ko`rsetiwge boladi':

$$\text{jalpi' ti'g'i'zli'q} = \frac{\text{paydali' waqi't}}{\text{shi'ni'g'i'wdi'n' dawamli'li'g'i'}} * 100$$

Shı'ni'g`i'wdi'n` jalpi' ti'g`i'zli'g`i' keminde 80-90 protsentti qurawi' tiyis.

Motorli' ti'g`i'zli'q waqi't qatnasi' menen si'patlanadi', yag`ni'y, bala ta`repinen ha`reketlerdi wori'nlawg`a talap yetiletug`i'n waqi'tqa procentlerde sa`wlelenetug`i'n shi'ni'g`i'wdi'n` pu`tkil waqtı'na qatnas. Buni' to`mendegishe formulada ko`z aldi'mi'zg`a keltiremiz:

$$\text{motorli tig`izliq} = \frac{\text{ha'reketke ketken waqi't}}{\text{shi'ni'g'i'wdi'n' jalpi' waqtı'}} * 100$$

Motorli' ti'g'i'zli'q keminde 70-80 procentti qurawi' tiyis, biraq, shi'ni'g'i'wlardi'n` mazmuni'na ha'm balalardi'n` jasi'na qaray, a`sirese, kishi jastag`i' toparlarda (60 tan 75 procentke shekem) wo`zgeriwi mu`mkin.

Dene ju`klemelerinin` intensivliligin normalasti'ri'wg'a boladi', bul ushi'n balani'n` pul`sinin` jiyililige bag`darlanı'w kerek. Dene ku`shinin` intensivliligin, shi'ni'g'i'w quri'li'si'ni'n` duri'sli'li'g'i'n ha'm balalardag`i' fizikali'q ju`klemelerdin` duri's bo`listiriliwin ani'qlaw ushi'n ju`rek sog`i'wi'ni'n` jiyiligi won sekund waqi't bo`legi menen wo`lshenedi.

Shi'ni'g'i'wg'a shekem, tiykarg`i' ha`reketlerdin` jalpi' rawajlandi'ri'wshi' shi'ni'g'i'wlari'nan keyin ha'm tikleniwshi da`wirde 3-5 minut dawami'nda. Usi' wo`lshemler boyi'nsha fiziologiyali'q shi'ni'g'i'wlar quri'ladi'. Ju`rek qi'sqari'wlari'ni'n` maksimal jiyilige a`dette ha`reketli woyi'nlar waqtı'nda yerisiledi.

Yeger balalar shi'ni'g'i'wlar waqtı'nda qattı' ta`sirlense, ju`rek qi'sqari'wlari'ni'n` jiyiligi anag`urlı'm wo`zgeredi. Pul`sti yesaplaw ha'm fiziologiyali'q awi'tqi'wlardan ti'sqari', miyirbiyke ha'm ta`rbiyashi' sabaq bari'si'nda balalardi'n` si'rtqi' toli'g'i'w belgilerin gu`zetedi. Bull bir ta`repten sabaqqa ju`klemelerdin` intensivligin si'patlasa, yekinshi ta`repten, kishkentay balani'n` jeke wo`zgesheliklerin ko`rsetedi. Bunda sharshawdi'n` 3 da`rejesi ani'qlanadi', yag`ni'y, to`mendegi belgiler ja`rdeminde ju`zdin` tu`siniñ` wo`zgeriwi, mimika, tershen`lik da`rejesi, dem ali'w, ha`reket, balani'n` wo`zin seziniw xarakteri.

Sharshawdi'n` wonsha aytarlı'qtay bolmag`an da`rejesi waqtı'nda ju`zi azi'-kem qi'zaradi', biraq, bunday gezde bala wo`zin yerkin tutadi', ter payda boladi', dem ali'w jayı'nda, ha`reket tetik, tapsı'rma sarras worı'nlanadi', wo`zin seziniwi jaqsi', sharshawdi'n` wortasha da`rejesi waqtı'nda ju`z qattı' qi'zaradi', ko`p terleydi, dem ali'w jiyilesedi, ha`reket ani'q bolmaydi', bala sharshag`ani'n aytı'p shag`i'nadi'.

Anag`urlı'm toli'g'i'w bari'si'nda bul simptomlar ja`ne de ku`shlirek seziledi, Nege olay?

Balalar dispanserizatsiyasi' na`tiyjeleri yesapqa ali'na wotı'ri'p, dene shi'ni'g'i'wlari' ha'm qatayi'w ilajları' za`ru'rlikke qaray balalarg`a jeke halda buyi'ri'ladi'. Bul ushi'n balalar yeki toparg`a biriktiriledi` tiykarg`i'si'na hesh qanday meditsinalı'q ha'm pedagogikali'q qarsi' ko`rsetpeler menen dene ta`rbiyasi' sabaqları' ha'm qatayi'wlar ushi'n sheklenbegen balalar kiredi, al, a`zzilew toparg`a fizikali'q ju`klemeler menen qatayi'wlar ilajları' ko`leme

waqtı'nsha sheklengen balalar kiredi. A'zzilew toparg`a den sawlı'g`i' I'I', I'I'I', I'V topardag`i', swoni'n` ishinde tez-tez awi'raturug`i'n ha`m awi'r yamasa uzaq sozi'lg`an keselliklerden keyin yemlenip atı'rg`an balalar kiredi.

Bosasti'ri'lg`an toparg`a jatatug`i'n balalar sha`rtli shi'ni'g`i'wlar bari'si'nda arnawli' qatayti'wshi' ilajlar menen fizikali'q ju`klemelerge iye boladi'. Fizkul'tura sabaqlari', azang`i' gimnastika, ha`reketli woyi'nlar, sport mashqi'lari' wo`tkeriliw bari'si'nda ta`rbiyashi' shi'pakerdin` buyi'ri'w boyi'nsha bunday balalarg`a ha`r bir ha`reketti ta`kirarlaw sani'n kemeytedi, qi'yı'n shi'ni'g`i'wlardi' toqtatti'radi', juwi'ri'w ha`m sekiriwler sani'n azaytti'radi'.

Mektepke shekemgi jastag`i' ma`kemelerdegi balalar ushi'n dene shi'ni'g`i'wlari' ha`m qati'p - semdiriwlerge absolyut qarsi' ko`rsetpeler joq. Tek medik-pedagog personaldi'n` ha`r bir balag`a woyli', di'qqatli' jeke qatnasi' g`ana za`ru'r. Yeger de wolardi'n` sanitariyalı'q-gigienali'q sha`rtleri normag`a sa`ykes kelse, onda fizikali'q shi'ni'g`i'wlardan anag`urli'm salamatlandı'ri'wshi' na`tiyjege yerisiledi.

Sport zali'ndag`i' hawani'n` temperaturasi' +17 +18C, tiyisli i'g`alli'q 40 - 50 % bolg`ani' maqul. Toparlardag`i' sabaqlar arasi'ndag`i' ta`nepiste edendi i'g`allap, jay ishi samallati'l'i wi' tiyis. Ji'ldi'n` suwi'q waqi'tlari'nda sabaqtı' framugani'n` biri ashi'q hali'nda, al, ji'lli' waqi'tlarda barli'q framugalar menen a`ynekle ashi'q hali'nda wo`tkeriliwi sha`rt. Sport zali'ndag`i' hawa rejimin qadag`alaw ushi'n termometr ishki diywalda 1-1,2 metr biyiklikte bolg`ani' jo'n.

Zaldi'n` jaqtı'li'g`i' 200 ml den kem bolmag`an, yedennen 0,5 metr ten`likte, jaqtı'landı'ri'wshi' armatura shi'raqti'n` ten`dey tarali'wi'n ta`miyinlewi tiyis.

Dene shi'ni'qtı'ri'wlari'n` wo`tkeriw bari'si'nda balalardi'n` kiyimleri qolayli', taza ha`m shi'ni'g`i'wlar ushi'n iykemli boli'wi' za`ru'r.

### **Balalardi'n` dene shi'ni'qtı'ri'wlari' (ko`shede) ushi'n kiyimler**


|  |   |
|--|---|
| Jazda suwi'q waqi'tta (+6 dan +90 C qa shekem) | Trusi ha`m mayka, sandallar yamasa yarı'm kediler. Sport kostyumi, mayka, uzi'n jen`li futbolka, kolgotki, ju`n shapka, a`piwayi' noski, ju`n noski, kedi                               |
| Qi'sta (-7 den 15 <sup>0</sup> C qa shekem)    | Sport kostyumi', mayka, uzi'n jen`li flanepevli ko`ylek, kolgotki, ju`n shapka, ju`n noski, kedi, qolg`ap. Samal waqtı'nda samal wo`tkermeytug`i'n tawar ha`m reytuzdan tigilgen kurtka |

## Hawa temperaturasi'na qaray bala kiyimleri

| Temperatura   | Jay ishindegi kiyimler   |
|---|--|
| Toparli'q jay<br>+23° ha`m<br>joqari' +21 +22°<br>C | 1-2 qabat kiyim, paxtadan tigilgen juqa ishki kiyim, kelte jen`li, jen`il paxta ko`ylek, noski, bosonojki<br>2 qabat kiyim, paxta ishki kiyim, uzi'n jen`li paxta yamasa yari'm ju`n ko`ylek, kolgotki (3-4 jastag`i lar ushi'n)<br>6-7 jasarlar ushi'n gol`fi, tufti. |
| +16 +17° C  | 3 qabat kiyim, paxta ishki kiyim, trikotaj kofta, uzi'n jen`li trikotajli' yaki ju`n ko`ylek, kolgotki, tufti (ji'lli' tapochkalar).   |



Ashi'q hawada dene ta'rbiyasi' menen shug'Illani'w ushi'n arnalg'an balalar kiyimler



Suwi'q ku'nlerde tu'nde kiyiletug'i'n balalar kiyimleri



Balani'n' u'y jag'dayi'nda kiyetug'I'n kiyimleri



Mektepke shekemgi balani'n' qis ma'wsiminde ko'shege kiyetug'i'n kiyimleri

## **PAYDALANI'LG`AN A`DEBIYATLAR**

1. Тонкова-Ямпольская Р.В., Черток Т.Я. Воспитателю о ребенке дошкольного возраста. Москва «Просвещение». 1987 г. 224 стр.
2. Физкультура для всей семьи. Составители: Козлова Т.В., Рябихина Т.А. Москва. ФиС. 1989 г., 463 стр.
3. Антропова М.В. Гигиена детей и подростков. Москва. 1982 г.
4. МИР детства: Дошкольник, Москва, 1987 г.
5. Островская Л. Ф. Почему ребенок не слушается. Москва, 1982 г.
6. Спиваковская А.С. ИГРА-это серьёзно. Москва, 1981 г.
7. Семейное воспитание краткий словарь. Составители И. В. Гребенников Л.В. Ковинько. Москва Издательства политической литературы. 1990 г, 319 стр.

## **MAZMUNI'**

|  |    |
|--|----|
| Kirisiw.....   | 4  |
| Mektepke shekemgi jastg`i' bala ta`rbiyasi'ni'n` wo`zgeshelikleri .....                              | 7  |
| Mektepke shekem balalarda rawajlani'w wo`zgeshelikleri ha`m dene<br>ta`rbiya .....                   | 10 |
| Turmi'sli'q sanitariyali'q – gigienali'q sharayatlar.....  | 11 |
| Rejim.....   | 13 |
| Awqatlani'w.....   | 14 |
| Fizikali'q rawajlani'w ha`m fizikali'q ta'rbiya.....   | 22 |
| Sergeklikti sho`lkemlestiriw.....  | 28 |
| Mektepke shekemgi jastag`i' balalar menen islesiw qi'yi'nshi'li'qlari' ha`m<br>jetiskenlikleri ..... | 32 |
| Balani'n` jetiskenlikleri .....  | 34 |
| Balalarda fizikali'q ta'rbiyani' qadag`alawdi' sho`lkemlestiriw .....                                | 37 |
| Paydalani'lg`an a`debiyatlar .....   | 42 |

**Du'ziwshiler:**

*Allaniyazov*

*Saxarbay Aytbaevich*

A'jiniyaz ati'ndag'i' No'kis ma'mleketlik pedagogikali'q instituti' «Dene ta'rbiysi' ha'm sport» kafedrası' assistent oqi'ti'wshi'si'.

*Mi'rзамуратов*

*Jangabay*

*Jamalatdinovich*

A'jiniyaz ati'ndag'i' No'kis ma'mleketlik pedagogikali'q instituti' «Dene ta'rbiysi' teoriyası' ha'm a'meliyatı» kafedrası' ag'a oqi'ti'wshi'si'.

*Beknazarov Abat*

*Uzaqbaevich*

A'jiniyaz ati'ndag'i' No'kis ma'mleketlik pedagogikali'q instituti' «Dene ta'rbiysi' ha'm sport» kafedrası' assistent oqi'ti'wshi'si'.

**«MEKTEPKE ShEKEMGİ JASTAG`I' BALALARDI'N`  
RAWAJLANI'WI'NDA FİZİKALI'Q TA`RBİYANI'N` A`HMİYETİ»  
(woqi'w-metodikali'q qollanba)**

A'jiniyaz ati'ndag'i' No'kis ma'mleketlik pedagogikali'q instituti'ni'n' Ilimiy-metodikali'q Ken'esi qarari' (10-aprel' 2015-ji'lg'i' №6 bayanlama) menen baspadan shi'g'ari'wg'a usi'ni'lg'an.

|               |                        |
|---------------|------------------------|
| Bas redaktor  | <i>K.M. Koshanov</i>   |
| Tex. redaktor | <i>Z.B. Baltabaeva</i> |
| Korrektor     | <i>A. Abdikarimova</i> |
| Operator      | <i>N. Reimov</i>       |

**A'jiniyaz atındag'i' NMPİ redaktsiya-baspa bo'limi**

**A'jiniyaz atındag'i' NMPİ baspaxanasında basılıg'an, 2015-j.**

**Buyırtpa №0145. Nusqası' 100 dana. Formati' 60x84. Ko'lemi 2,7 b.t.  
230105, No'kis qalası', A.Dosnazarov ko'shesi-104. Reestr № 11-3084**